

নহেবমজস্যাজ্ঞানস্য শ্রুতিপ্রসিদ্ধস্য ব্যো-
মাদিকপেণ বিততস্য সত্যবস্তাসমানত্বেন
সংসারানিবৃত্তিরিত্যাশঙ্ক্যাহ । জ্ঞানবিরো-
ধীতি । এতাদৃশমপ্যজ্ঞানমাজ্ঞানাকাংকারেণ
নিবর্ততে ইত্যর্থঃ । অদুস্তং ভগবতা, দৈবী
হেমা গুণময়ী মম মায়াদুরীতায় । মামেব যে
প্রপদ্যন্তে মায়ামেতাং তরন্তি তে ইতি ।

জ্ঞানাভাবএবাজ্ঞানমিতি তार्কিকমতং
নিরাকরোতি । ভাবকপমিতি ।

ত্রিগুণায়কভাবকপদ্ব্যপি ইদমিথমেবে-
তি পিণ্ডীকৃত্য প্রদর্শয়িতুং ন শক্যতে ইত্যা-
হ । যৎকিঞ্চিদিতি । কিমপ্যঘটিতঘটনা-
পটীয়ইত্যর্থঃ ।

অনির্বচনীয়ানাদিভাবকপাজ্ঞানসম্ভাবে
অনুভবমেবোদ্যুক্ত্য দর্শয়তি । অহমিতি ।
অহমজ্ঞোমামর্হং ন জানামীত্যপরোক্ষাবতা-
সএব প্রমাণমিত্যর্থঃ ।

তস্মৈবোপফট্তু কত্বেন শ্রুতিমুদাহরতি ।
দেবাজ্ঞানশক্তিমিতি ।

অজ্ঞানং বিতজতে । ইদমজ্ঞানমিতি ।

বস্তুতোহজ্ঞানসৈকত্বেপি সমষ্টিতিপ্রায়ৈণৈ-
কমিতি ব্যবহ্রিয়তে ব্যষ্টিতিপ্রায়ৈণানেকমি-
ত্যর্থঃ ।

এতদেব প্রপঞ্চয়িতুং প্রতিজানীতে । ত-
থাহি যথেন্তি । যথা বহুনাং বৃক্ষাণাং সমুদায়-
বিবক্ষয়া বনমিত্যেকত্বব্যাপদেশঃ যথা বা ব-
হুনাং জলানাং সমুদায়বিবক্ষয়া জলাশয়ই-
ত্যেকত্বব্যাপদেশঃ, তথাহি করণোপাধিতেদে-
ন নানাভেদেন প্রতীয়মানানাং জীবগতাজ্ঞা-
নানাং সমুদায়বিবক্ষয়া অজ্ঞানমিত্যেকত্বব্য-
পদেশঃ ।

অস্মিন্নর্থৈ প্রগতিং প্রমাণয়তি । অজা-
মিতি ।

নানাজীবগতনিকৃষ্টান্তঃকরণব্যষ্টিপাধ্য-
পেক্ষয়া সমষ্টিপাধেরস্য বৈলক্ষণ্যং দর্শয়তি ।
ইয়ং সমষ্টিরिति । বিগতরাগাদিদোষক-
লকার্যপ্রপঞ্চকারণভূতস্য জ্ঞানস্য সমষ্টিভূ-
তোংকৃষ্টোপাধিত্বেন বিশুদ্ধসত্ত্বপ্রাধান্যমিতি
উচ্যেত ।

এতৎসমষ্টিপাধিধারেনৈশ্বর্যৈচতন্যং লক্ষ-

১৬ সুবোধিমী .

রতি । এতদুপহিতমিতি । এতৎসমক্ষ্যজ্ঞানো-
পলক্ষিতং চৈতন্যং সৰ্বস্য চরাচরাঙ্গকপ্রপঞ্চ-
স্য সাক্ষিভ্বেন সৰ্বজ্ঞইত্যুচ্যতে । তথা সৰ্ব-
েষাং জীবানামোশিত্বেন কৰ্ম্মানুকূপকলদাতৃ-
ভ্বেন ঈশ্বরইত্যুচ্যতে । তথা সৰ্বেষাং জীবানাং
প্রেরকভ্বেন নিয়ন্তেত্যুচ্যতে । তথাসৰ্বেষাং
জীবানামন্তর্দয়ে স্থিত্বা বুদ্ধিনিয়ামকভ্বেনা-
ন্তর্যামীত্যুচ্যতে । প্রমাণাগোচরত্বাৎ অব্যক্ত-
মিত্যুচ্যতে । সৰ্বস্য চরাচরাঙ্গকপ্রপঞ্চস্য
বিবর্ত্তাধিষ্ঠানভ্বেন জগৎকারণমিতি ব্যপদি-
শ্যতে ইত্যর্থঃ ।

উক্তেহর্থো যুক্তিমাহ । সকলজ্ঞানেতি ।

তত্র প্রমাণমাহ । যঃ সৰ্বজ্ঞইতি ।

ইদানীং তৈস্যেবেশ্বরস্য সমুদায়োপাধি-
রেব কারণশরীরত্বমানন্দময়কোশত্বং স্বযুগ্ম-
বস্ত্রাবৈশিষ্ট্যঞ্চ লভতে ইত্যাহ । অলোয়-
মিতি ।

কারণশরীরত্বে হেতুমাহ । অখিলেতি ।

আনন্দময়ত্বে হেতুমাহ । আনন্দপ্রচুরত্বা-
দिति । কারণত্বাবস্থায়্যাং প্রকৃতিপুরুষমাত্র-

ব্যতিরিক্তস্য স্থূলসূক্ষ্মপ্রপঞ্চসৌভাবাবাদান-
ন্দবাহুল্যমিতি ।

কোশঙ্কে যুক্তিমাহ । আচ্ছাদকত্বাদি-
তি । শরীরচ্ছাদকচর্মবৎ আত্মাচ্ছাদকত্বাদ-
জ্ঞানস্য কোশইতি ব্যবহারঃ ।

ননু তথাপি কারণদ্বোপাধেরজ্ঞানস্য স্বযু-
প্তিৎ কুতইত্যতআহ । সর্কোপিরমত্বাদিতি ।
সর্কস্য স্থূলসূক্ষ্মোপাধেঃ কারণোপাধৌলীন-
ত্বাৎ স্বযুপ্তিঃ সমিত্যর্থঃ ।

ননু স্থূলসূক্ষ্মপ্রপঞ্চলয়স্থানস্য কথং স্ব-
যুপ্তিসমিত্যাশঙ্ক্য সংজ্ঞাতেদোন বস্তুভেদঃ
ইত্যাহ । অতএবেতি । যতঃ কারণাৎ স্বযুপ্তি-
ত্বং অতএব পঞ্চীকৃতভূতকার্যস্থূলপ্রপঞ্চস্য
জাগ্রদবস্থাবিশিষ্টস্যাপঞ্চীকৃতভূতকার্যস্য সূ-
ক্ষ্মস্থাপ্রপঞ্চস্য জয়স্থানমিত্যপি ব্যবহ্রিয়তে
ইত্যর্থঃ ।

সমষ্টিকপাজ্ঞানং সপ্রপঞ্চং নিকপোদা-
নীং ব্যক্তিকপমজ্ঞানং নিকপয়িতুং দৃষ্টান্তোতা-
বদীশয়তি । যথা বনস্যোতি । যথা বহুবৃক্ষসমু-
দায়স্য বনরূপে নৈকত্বব্যবহারেপি প্রত্যেক

বৃক্ষবিবক্ষয়া চূতাদয়োবহবোবৃক্ষাস্থিত্তীতি
বহুদ্ব্যবহারঃ যথা বা বাপীকূপতড়াগাদিষু
সমুদায়বিবক্ষয়া জলাশয়ইত্যেকদ্ব্যবহারে-
পি প্রত্যেকং বাপ্যাদিবিবক্ষয়া বহুনি জ-
লানি তিষ্ঠন্তীতি ব্যবহারঃ। তথা সকলপ্রপঞ্চ-
কারণস্যাজ্ঞানস্য সমুদায়রূপেণৈকত্বেনপি অ-
হঙ্কারাদিকারণীভূতানাং জীবগতাজ্ঞানানাং
প্রত্যেকবিবক্ষয়া বহুদ্ব্যবহারইত্যর্থঃ।

অগ্নিমর্থে জ্ঞাতং প্রমাণয়তি। ইন্দ্র-
ইতি।

ননু তথাপ্যেকমৈবাজ্ঞানস্য তদবজ্জিন্ন-
চৈতন্যস্য বা ব্যক্তিসমক্টিতা কুতইত্যতআহ।
অত্র সমস্তেতি। তেদবিবক্ষয়া ব্যক্তিত্বং মৃদু-
টাদিবৎ, অভেদবিবক্ষয়া সমক্টিত্বং মৃৎপিণ্ড-
বদিত্যর্থঃ।

তথা মহাপ্রলয়কালীনসমক্টিভূতবিশুদ্ধ-
সত্ত্বপ্রধানায়ামূলপ্রকৃতেঃ সর্কীশাৎ দৈনন্দিন-
প্রলয়কালীনব্যক্ত্যুপাধিভূত জীবপ্রকৃতেভে-
দং দর্শয়তি। ইয়ং ব্যক্তিরিতি। ইয়ং জীবগ-
তা হুমুণ্ড্যবস্থাপমাংকারাদিবিক্ষেপসংস্কারা-

দিকপা নিকৃষ্টোপাধিত্বেন মলিনসত্ত্বপ্রধানৈত্যর্থঃ ।

অনৈনুপাধিনা প্রাজ্ঞচৈতন্যং লক্ষয়তি ।
এতদুপহিতমিতি ।

অত্রোপপত্তিমাহ । একেতি । ঈশ্বরগত-
মূলাজ্ঞানস্য জীবগতাহঙ্কারাদিবিক্ষেপসংস্কা-
ররূপাজ্ঞানস্য চ বস্ত্ততএকত্বেন তদবভাসকে-
শ্বরজীবচৈতন্যোরপ্যেকত্বমিত্যর্থঃ ।

সৌখ্যজীবচৈতন্যস্য প্রাজ্ঞত্বং সাধয়তি ।
অস্য প্রাজ্ঞত্বমিতি । সংস্কাররূপাম্পষ্টোপাধি-
তয়া তদাবৃত্তত্বেনাতিপ্রকাশকত্বাভাবাৎ প্রা-
জ্ঞত্বমস্যেত্যর্থঃ ।

যথা জগৎকারণেশ্বরোপাধেঃ কারণশরী-
রত্বমানন্দপ্রচুরত্বেন চানন্দময়ত্বং কোশদৃষ্টা-
ন্তেন কোশত্বং তুথৈতৎ সৰ্ব্বং তারতম্যেন প্রা-
জ্ঞচৈতন্যোপ্যতিদিশতি । অহঙ্কারাদীতি ।
প্রলয়কালে হিরণ্যগর্ভাদিপ্রপঞ্চোৎপাদকেশ্ব-
রগতমূলপ্রকৃতিবৎ সুষুম্নিকালে অহঙ্কারাদি-
শরীরোৎপাদকসংস্কারমাত্রাবশিষ্টজীবগতা-
জ্ঞানস্যাপি কারণশরীরত্বং ইন্দ্রিয়তত্ত্ববিষয়াভা-

বেন ব্যাসকাতাবাদানন্দবাজল্যাদানন্দময়ত্বং
আচ্ছাদকত্বাৎ কোশত্বঞ্চ যুক্তমিতিভাবঃ।

ননু স্থূলসূক্ষ্মশরীরলয়স্থানস্য কথং স্বযুগ্মি
শব্দবাচ্যত্বমিত্যাশঙ্ক্য পূর্ববৎ সংজ্ঞাতেদোম
বস্ত্তভেদইতি বক্তুং তত্র যুক্তিমাহ। সর্বোপ-
মত্বাদমিতি। পঞ্চীকৃতস্থূলশরীরস্য ব্যবহারি-
কস্যাপঞ্চীকৃতসূক্ষ্মশরীরে প্রাতিভাষিকে প্র-
বিলাপিতত্বাৎ তস্যাপি প্রাতিভাসিকস্য স্বাপু-
প্রপঞ্চস্য স্বকারণেহজ্ঞানে লীনত্বাৎ সর্বোপ-
রতিরিত্যর্থঃ। তথা চোক্তং, লয়ে কেষস্য তজ্জ-
ন্মাত্তবাদ্যাঃ স্যুস্তরঙ্গকে। তস্যাপি বিলয়ে নীরে
তিষ্ঠন্ত্যেতে যথা পুরা। ব্যবহারিকদেহস্য ল-
য়ঃ স্যাৎ প্রাতিভাষিকে। তল্লয়ে সচ্চিদানন্দাঃ
পর্যাবশ্যান্তি সাক্ষিগতি।

ননু প্রলয়কালে স্বযুগ্মিকালে চান্তঃকর-
ণত্বদ্ব্যভাবেনানন্দগ্রাহকাতাবাদানন্দপ্রাচ-
র্যাসম্ভাবে প্রমাণাতাবমাশঙ্ক্য পরিহরতি। ত-
দানীমিতি। যথা স্বচ্ছদ্বেনান্তঃকরণস্য বৃত্তির-
ঙ্গীক্রিয়তে তথা চৈতন্যপ্রদীপ্তাজ্ঞানস্যাপি
সূক্ষ্মাবৃত্তয়ঃ স্বীক্রিয়ন্তে তথাচেশ্বরঃ স্বকী-

য়াজ্ঞানবৃত্তিভিঃ স্বানন্দবাহুলাং অনুভবতি ।
জীবোপি সংস্কারমাত্রাবশিষ্টাজ্ঞানবৃত্তিভিঃ
স্বানন্দবাহুলাং তারতম্যেন অনুভবতি ইতি
ভাবঃ ।

অত্রৈবোপকৃত্তকত্বেন শ্রুতিমবতারণতি ।
আনন্দভূগতি ।

উত্তরকালীনস্বপ্নপরামর্শোপপত্তিরপি পূ-
র্ব্বানুভূতস্বপ্নবাহুল্যানুভবসম্ভাবে প্রমাণমি-
ত্যাহ । স্বপ্নমহমিতি । স্বপ্নমহমস্বাপ্নমিত্যান-
ন্দপরামর্শঃ । ন কিঞ্চিদবেদিশমিত্যজ্ঞানপরাম-
র্শঃ । তথাচ স্বপ্নাদিশয়াং প্রলয়কালে চ
প্রাজ্ঞেশ্বরাজ্ঞানবৃত্তিভিরানন্দমনুভবতএবে-
ত্যর্থঃ ।

ইদমীশ্বরগতমূলাজ্ঞানস্য জীবগতসং-
স্কারমাত্রাবশিষ্টাজ্ঞানস্য চ সমষ্টিব্যক্ত্যভি-
প্রায়েণ ভেদভানেপি বস্তুতোভেদোনাস্তীভ্যে-
তৎ সন্দৃষ্টান্তমাহ । অনয়োরিতি ।

উক্তোপাধিভিন্নদ্বারেণেশ্বরপ্রাজ্ঞয়োরপ্য-
ভেদং সন্দৃষ্টান্তমুখেন দর্শয়তি । এতদুপহিত-
য়োরিতি ।

ঈশ্বরস্য বনাবচ্ছিন্নাকাশবৎ প্রাজ্ঞস্য বৃ-
ক্ষাবচ্ছিন্নাকাশবৎ তথা জলাশয়জুলোপাধ্য-
বচ্ছিন্নাকাশবৎ তদাতপ্রতিবিম্বাকাশবচ্ছ কা-
রণোপাধ্যবচ্ছিন্নেশ্বরস্য কার্যোপাধ্যবচ্ছিন্ন-
প্রাজ্ঞস্য চ বস্তুতোহভেদ এবৈত্যর্থঃ ।

তত্র প্রমাণমাহ । এব ইতি । তথা চোক্ত-
মাচার্য্যৈঃ, কার্যোপাধিরয়ং জীবঃ কারণো-
পাধিরীশ্বরঃ । কার্যাকারণতাং হি দ্বা পুং বো-
ধোহবশিষ্যতে ইতি ।

উপাধিরয়াবচ্ছিন্নৌ প্রাজ্ঞেশ্বরৌ সপ্রপ-
ঞ্চঃ নিকপ্য ইদানীং অনবচ্ছিন্নং তুরীয়ং চৈত-
ন্যং তৎ লক্ষয়তি । বনবৃক্ষেত্যাদিঃ । যথা স্থল-
বনোপাধ্যবচ্ছিন্নাকাশাপেক্ষয়া সূক্ষ্মবৃক্ষোপা-
ধ্যবচ্ছিন্নাকাশাপেক্ষয়া চ মহাকাশস্য তদুভ-
য়াধারতয়া অনবচ্ছিন্নত্বাচ্ছ তুরীয়ত্বং, তথা
কার্যাকারণোপাধিতদবচ্ছিন্ন চৈতন্যদ্বয়াপেক্ষ-
য়া তদাধারভূতং যদবচ্ছিন্নং সর্বব্যাপি চৈ-
তন্যং বিশুদ্ধং তুরীয়মুচ্যতে ইত্যর্থঃ । অস্যা
চৈতন্যস্য তুরীয়ত্বং বক্ষ্যমাণবিশ্বাদ্যপেক্ষয়া
দ্রষ্টব্যং ।

অশ্লিষ্মর্থেষু শ্রুতিং সমাদয়তি । শাস্তমিতি ।

এতদেবু বিশুদ্ধচৈতন্যং তদেব পূর্ব্বোক্তং
চৈতন্যদ্বয়েন সহ ঐক্যবিশ্বকায়াম্ মহাবাক্যস্য
বাচ্যত্বং লভতে ভেদবিশ্বকায়াম্ লক্ষ্যত্বং লভ-
তে ইত্যাহ । ইদমেবেতি । ত্রয়াণাম্ চৈতন্যা-
নাম্ চৈতন্যেন কপেণ একত্বেনপি অবচ্ছিন্নানব-
চ্ছিন্নত্বেন কপেণ বাচ্যত্বলক্ষ্যত্বেন সম্ভবত ইতি-
ভাবঃ ।

ইদানীং স্বপ্রকাশচিহ্নপম্যাত্মনঃ কথং কু-
ঠিতপ্রকাশত্বং কথং বা অসংশোধনসম্যাত্ম-
নঃ আকাশ দ্বিপ্রপঞ্চজনকত্বমিত্যেতদ্ব্যহাবি-
রোধপরিহারায়াজ্ঞানস্য শক্তিদ্বয়ং নিকপয়-
তি । অসম্যাজ্ঞানস্যোতি ।

তে এব নামতোনির্দিশতি । আবরণ-
বিক্ষেপনামকমতি । আবরণশক্তিস্তাবৎ স-
চ্চিদানন্দস্বকপমাবৃত্তাভাবরূপশক্তিঃ । বি-
ক্ষেপশক্তিস্তাবৎ ব্রহ্মাদিস্থাবরাস্থং জগৎজ-
লবদ্বন্দ্বদবমামরূপাত্মকং বিক্ষিপতি সূক্ষ্মতীতি
বিক্ষেপশক্তিঃ ইতি শক্তিদ্বয়মজ্ঞানস্যোত্যর্থঃ ।

নন্বপরিচ্ছিন্নস্য স্বপ্রকাশচিহ্নপাথওপরি-

পূর্ণস্বরূপস্যাগ্নয়ঃ পরিচ্ছিন্নেনানিত্যেন জড়ত-
মোন্ধপেণাব্যাপকেনাজ্ঞানশক্তিবিশেষেণ ক-
থমাবরণমিত্যাশঙ্ক্য বস্তুতোহজ্ঞানস্যাত্মাচ্ছা-
দকত্বাভাবেপি প্রযাতবুদ্ধিমাত্রাচ্ছাদকত্বেনা-
জ্ঞানস্য আচ্ছাদকত্বমুপচারাচ্ছাদ্যতে ইত্যাহ ।
আবরণশক্তিস্তাবদিতি । যথা অণুপোহপিমে-
ঘোহনেকমেঘজলবিস্তারাদিত্যমণ্ডলমবলো-
কয়িতপুরুষদৃষ্টিমাত্রাচ্ছাদকত্বেন আচ্ছাদয়-
তি তথা অজ্ঞানং পরিচ্ছিন্নমপ্যপরিচ্ছিন্নমাত্মা-
নমসংসারিনমবলোকয়িতবুদ্ধিপিধারকত্বেনা-
চ্ছাদয়তীত্যুপচারাচ্ছাদ্যতে ইত্যর্থঃ ।

অগ্নিমধে বৃক্ষসম্মতমাহ । তদুক্তমিত্যা-
দিঃ । ইয়মাবরণশক্তিরাত্মনোভেদবুদ্ধিজ্ঞানক-
ত্বেন সংসারহেতুরিত্যিতি ভাবঃ ।

অত্রানুকপং দৃষ্টান্তমাহ । যথাস্বাজ্ঞা-
নেনেতি ।

যদুক্তমসঙ্কোদাসীনস্যগ্নয়ঃ কথং জগৎ
কারণত্বমিতি তন্নিরাকর্ত্তং বিক্ষেপশক্তিস্বরূপ
মাহ । বিক্ষেপশক্তিস্তিতি । যথা রজ্জুবিষ-
য়কমজ্ঞানং সৰ্পমুৎপাদয়তি তথাঅবিষয়কম-

জ্ঞানমপি স্বাবচ্ছিন্নে আত্মনি বিক্ষেপশক্তিপ্র-
ভাবেনাকাশাদিপ্রপঞ্চমুৎপাদয়তীত্যর্থঃ ।

অস্মিন্নর্থো গ্রন্থান্তরসম্মতিঃ দর্শয়তি ।
তদুক্তমিতি ।

ননু কিমাত্মা চরাচরাশ্মকপ্রপঞ্চস্য নিমি-
ত্তকারণং উপাদানকারণয়া । নাদ্যঃ, দণ্ডা-
দিবং স্বকার্যব্যাপিত্বং ন স্যাৎ আত্মনঃ তৎসৃ-
ষ্ট্য তদেবানুপ্রাবিশদিতি শ্রুত্যা স্বকার্যব্যাপি-
ত্বপ্রবণাৎ । নাপি দ্বিতীয়ঃ, অচেতনস্য জড়-
স্য প্রপঞ্চস্য চৈতন্যোপাদানকত্বাসম্ভবাৎ ।
উপাদানত্বে চ কার্যকারণয়োঃ ভেদেন প্রপঞ্চ-
স্যাপি চৈতন্যকপত্বপ্রসঙ্গাৎ অনিত্যত্বং ন স্যা-
দিত্যাশঙ্ক্য জড়প্রপঞ্চং প্রত্যাশ্রয়চৈতন্য-
প্রাধান্যেন নিমিত্তত্বং স্বাজ্ঞানপ্রাধান্যেনো-
পাদানত্বঞ্চ সম্ভবতীত্যাহ । শক্তিঃ সয়েতি । যথা
অয়স্কাস্তনুসন্নিধানে জড়মপি লোহং চেষ্টতে
তথা চৈতন্যসন্নিধানে জড়মজ্ঞানং চেষ্টতে
ইত্যজ্ঞানবিকারং প্রতি চৈতন্যস্য নিমিত্তত্বং
জড়াকাশাদিকার্য্যং প্রতি মায়ায়াঃ সাক্ষাদু-
পাদানত্বেন মায়াবিন্দুস্বরূপস্যাপি পরম্পরয়া

উপচারাদুপাদানত্বং ন বিরুদ্ধ্যতে ইত্যর্থঃ ।
 যদুক্তং চৈতন্যস্য নিমিত্তকারণত্বে কার্য্যানুপ্র-
 বেশোন স্যাদিতি, তন্ন, কারণস্য কার্য্যানুপ্রবে-
 শনিয়মস্য উপাদানকারণত্ববিষয়ত্বেন নিমি-
 ত্তকারণবিষয়ত্বাভাবাৎ, তৎসৃষ্টেত্যাদি-
 ক্তন্তেরণ্যুপাদানকারণপরত্বাৎ । যদপ্যুক্তং
 আত্মনউপাদানকারণত্বে প্রপঞ্চস্যানিত্যত্বং ন
 স্যাদিতি, তদপি ন, তস্য পরিণামবিষয়ত্বেন
 বিবর্তবিষয়ত্বাভাবাৎ প্রপঞ্চস্য ব্রহ্মবিবর্ত-
 ত্বাৎ । বিবর্তত্বঞ্চ স্বস্বকপাপরিত্যাগেন স্বক-
 পান্তরপ্রদর্শকত্বং যথা রজ্জুবচ্ছিন্নচৈতন্য-
 নিষ্ঠাজ্ঞানস্য রজ্জুস্বকপাপরিত্যাগেন স্বক-
 পান্তরপ্রদর্শকত্বং তথেশ্বরচৈতন্যনিষ্ঠাজ্ঞান-
 শক্তেরপি চৈতন্যস্বকপাপরিত্যাগেন আকা-
 শাদিস্বকপান্তরাকারেণ প্রদর্শকত্বং । এতা-
 বতা আকাশাদিপ্রপঞ্চস্যাপি মিথ্যাত্বং । নচৈ-
 বমজ্ঞানমৈব মিথ্যাত্বে তৎপ্রযুক্তবন্ধমোক্ষ-
 যোরপি মিথ্যাত্বপ্রসঙ্গইতি বাচ্যং, ইকো-
 পত্তেঃ । তদুক্তং ভাগবতে, বন্ধোমুক্তইতি-
 ব্যাখ্যা গুণতোমে ন বস্তুতঃ । গুণস্য মায়া-

মূলত্বাৎ ন মে মোক্ষো ন বন্ধনমিতি । অল-
মতিবিস্তরেণ ।

একস্যৈবাস্থানোনিমিত্তকারণত্বে উপাদান
কারণত্বে চ দৃষ্টান্তমাহ । যথা লূতেতি ।
যথা লূতা জন্তুঃ স্বেপাদ্যমানঃ কাযাৎ প্রতি
অচৈতন্যপ্রধানতয়া নিমিত্তং, চৈতন্যসম্মি-
ধানব্যাতিরেকেণ জড়স্য দেহস্য মৃতদেহবৎ
তন্তজনকত্বাসম্ভবাৎ । অশরীরপ্রধানাপেক্ষ-
য়া উপাদানঞ্চ ভবতি, অশরীরস্য সাক্ষাৎ
তন্তজনকত্বাসম্ভবাৎ, শরীরস্য সাক্ষাৎ তন্মূ-
পাদানত্বেন তদবচ্ছিন্নচৈতন্যস্যাপ্যুপাদানত্ব-
মুপচারাৎ, এবমীশ্বরস্যাপি অচৈতন্যপ্রধান-
তয়া নিমিত্তত্বং স্বোপাধিপ্রধানতয়োপাদা-
নত্বঞ্চ ভবতীত্যর্থঃ ।

ইদানীং বিক্ষেপশক্তিকৃত্যমাহ । তমহিতি ।
আকাশাদেজ্জড়ত্বাৎ তমোগুণপ্রধানবিক্ষেপ-
শক্তিযুক্তাজ্ঞানাবচ্ছিন্নচৈতন্যস্যৈবাকাশাদি-
প্রপঞ্চজনকত্বমিতি ভাবঃ ।

অস্মিন্নর্থো ক্রটিঃ প্রমাণয়তি । তস্মা-
দ্বৈত্যাদিঃ । এতেনার্থাৎ সাংখ্যানৈয়ায়িক-

পক্ষৌ নিরন্তৌ, শক্তেরজ্ঞানস্য শক্তিমৎ-
পরতন্ত্রদ্বাৎ, স্বতন্ত্রস্য তস্য কেবলস্য জড়-
স্যাজ্ঞানস্য জগৎকারণত্বানুপপত্তেঃ, ইক্ষ-
তের্মাশকৎ, রচনানুপপত্তেশ্চ নানুমানমিত্যা-
দিন্যায়নিরন্তদ্বাচ্চ, পরমংগোরপ্যুক্তদোষগ্রাস-
গ্রাসানপায়াৎ, অভিন্ননিমিত্তোপাদানপ্রতি-
পাদকশ্রুতিস্মৃতিন্যায়বিরোধাত্মক । যতোবা
ইমানি ভূতানি জায়ন্তে যেন জাতানি জীবন্তি,
সদেব সোম্যোদমগ্রাসীৎ, এতস্মাজ্জায়তে
প্রাণঃ, অহং সর্বস্য প্রভবোমত্তঃ সর্বং প্রব-
র্ততে । বীজং মাং সর্বভূতানামিত্যাদিশ্রু-
তিস্মৃতিভিরীশ্বরসৈব জগৎকারণত্বপ্রতিপাদ-
নাৎ ।

নন্বাকাশাদিপ্রপঞ্চোৎপাদকচৈতন্যবচ্ছে-
দকাজ্ঞানে কুতস্তমঃপ্রাধান্যমিত্যাশঙ্ক্যাহ ।
তেষ্বিত্যাদিঃ । কারণগুণাহি কার্যগুণানার-
ভন্তে ইতিন্যায়াদিতি ভাবঃ ।

ননু ত্রিগুণায়কত্বাদজ্ঞানস্য কথং তমো-
গুণমাত্রপ্রাধান্যেন আকাশাদিজনকত্বমিত্যা-
শঙ্ক্যাহ । তদানৌমিতি । তস্যামুৎপত্তিবৈ-

লায়াং সত্ত্বাদয়ত্রয়োপি গুণাস্তারতমোন কারণ
গুণপ্রক্রমন্যায়েন তেদ্বাকাশাদিযু পঞ্চভূতেষু
তুরোত্তরাধিকোন জায়ন্তে ইত্যর্থঃ ।

ইমান্যেব সূক্ষ্মশরীরাদিকারণভূতান্যপ-
ক্ষীকৃতানি সূক্ষ্মরূপপঞ্চভূততম্যাজ্ঞাত্যচ্যন্তে
ইত্যাহ । ইমান্যেবেতি ।

পঞ্চপ্রাণমনোবুদ্ধিদশেন্দ্রিয়সমন্বিতং । অ-
পক্ষীকৃতভূতোপং সূক্ষ্মাঙ্গং ভোগসাধনং ।
ইতি বচনাদপ্যপক্ষীকৃতভূতেভ্যঃ অপক্ষীকৃত
সূক্ষ্মশরীরাদি পক্ষীকৃতস্থূলভূতেভ্যঃ স্থূলশরী-
রাদি চোৎপদ্যন্তে ইত্যাহ । এতেভ্যেইতি ।

সূক্ষ্মশরীরস্বরূপভূতানবয়বানাহ । অ-
বয়বাস্তিতি ।

সাত্ত্বিকাংশাদাকাশাং শ্রোত্রমুৎপদ্যতে,
সাত্ত্বিকাংশাদায়ৌস্তৃগিন্দ্রিয়ং, সাত্ত্বিকাংশা-
ন্তেজসশচক্ষুঃ, সাত্ত্বিকাংশাৎজলাৎ জিহ্বা,
সাত্ত্বিকাংশায়াঃ পৃথিব্যাঘ্রাণেন্দ্রিয়ঞ্চৈতি ক্র-
মেণোৎপদ্যন্তে ইত্যাহ । এতানীতি ।

বুদ্ধৈর্লক্ষণমাহ । বুদ্ধিরিতি । ত্রৈলোক্যবাহি-
তি নিশ্চয়াগ্নিতৈবাস্তঃকরণবৃত্তিরেব বুদ্ধিঃ ।

মনসোলক্ষণমাহ । মনইতি । অহং
চিহ্নপোদেহোবেতি সংশয়াস্মিকান্তঃকরণবৃ-
ত্তিরেব মনইত্যর্থঃ ।

স্মরণাস্মকচিত্তস্য গর্ভাস্মকাহঙ্কারস্য চ
বুদ্ধিমনসোরন্তর্ভাবইত্যাঃ । অনয়োরিতি ।
যদ্যপ্যন্তঃকরণত্বেন চতুর্গামেকত্বং তথাপ্যেক-
ত্বাব পুরুষস্য পাচকঃ পাঠকইত্যাদিবৃত্তিভে-
দাৎ ভেদবৎ একগ্যান্তঃকরণস্য নিশ্চয়সংশয়-
স্মরণাহঙ্কারবিষয়ভেদৈর্কর্কষাদিভেদইত্যর্থঃ ।

বুদ্ধ্যাदीনামুৎপত্তিপ্রকারং দর্শয়তি । এতে
পুনরिति ।

এতেষাং চতুর্গাং সাত্ত্বিকাংশেভ্যোভূত-
ত্বাঃ উৎপত্তৌ নিমিত্তমাহ । এতেষামিতি ।
বুদ্ধ্যাदीনাং প্রকাশাস্মকত্বাৎ সাত্ত্বিকাংশভূত-
কার্যত্বমিত্যর্থঃ ।

বুদ্ধের্বিজ্ঞানময়কোশত্বং দর্শয়তি । ইয়-
মিতি । বুদ্ধেঃ সত্ত্বকার্যত্বাৎ জ্ঞানেন্দ্রিয়সা-
হিত্যেন প্রকাশাস্মিক্যাৎ বিজ্ঞানময়ত্বং, আ-
জ্ঞানাদকত্বাচ্চ কোশত্বং ইত্যর্থঃ ।

বিশুদ্ধবুদ্ধি প্রতিবিম্বিতচিদান্ননোজীবত্বং

দর্শয়তি। অয়মিতি। তপ্তায়ঃপিণ্ডবৎ বুদ্ধ্যা-
রোপিতং চৈতন্যং বস্তুতোহকর্তৃ অভোক্তৃ-
নিত্যানন্দমপরিচ্ছিন্নমক্রিয়মপি কর্তৃত্বভোক্তৃ-
দ্বস্থিতদুঃখিতপরিচ্ছিন্নত্বক্রিয়াবস্ত্বাদ্যভিমা-
নেন স্বর্গাদিলোকান্তরগামিতং ব্যাবহারিক-
জীবতৃণ লভতে ইত্যর্থঃ।

মনোময়কোশং নিকপয়তি। মনস্ত্বিতি।
সত্ত্বগুণপ্রধানং মনঃ রজোগুণ্যংশেভ্যোজাতৈ-
র্কাগাদিকর্মেন্দ্রিয়ৈরেব সহিতং সৎ মনোময়-
কোশোভবতীত্যর্থঃ। 'অত্র তু মনসঃ সত্ত্বো-
পহিতরজোবিকারেচ্ছাকপত্বাৎ সন্ধপ্যবিক-
প্পান্নকত্বেন বুদ্ধাপেক্ষয়া জাভ্যাধিক্যাৎ ম-
নোময়ত্বং, আত্মাচ্ছাদকত্বাৎ কোশত্বমিতি-
ভাবঃ।'

কর্মেন্দ্রিয়াণ্যুদ্दिशति। কর্মেন্দ্রিয়াণীতি।
এতেষামুৎপত্তৌ সাধনাপেক্ষায়ামাহ। এতা-
নীতি। ভূতানাং ত্রিগুণত্বেনপি রজোগুণবহুলে-
ভ্যোভূতেভ্যোবাগাদীনি পৃথক্ পৃথক্ ক্রমেণ
উৎপদ্যন্তে। রজোগুণপ্রধানাদাকাশাৎ বা
গুৎপদ্যতে, রজোগুণপ্রধানাদায়োঃ পানীন্দ্রিয়ং,

৩২। সুবোধিনী .

রজোগুণপ্রধানাদগ্নেঃ পাদেন্দ্রিয়ং, রজোগুণ-
প্রধানাৎ জলাৎ পান্বিন্দ্রিয়ং, রজোগুণপ্রধা-
নায়াঃ পৃথিব্যাঃ উপস্থেন্দ্রিয়ং উৎপদ্যতে ই-
ত্যর্থঃ ।

বায়ুনুদ্दिशति । বায়বইতি ।

বোধোদ্দেশঃ প্রাণস্য লক্ষণমাহ । প্রাণ-
ইতি । উর্দ্ধগমনশীলোনাগ্ন্যগ্রস্থায়ী বায়ুঃ প্রাণ-
ইত্যর্থঃ ।

অপানস্য লক্ষণমাহ । অপান ইতি ।
অধোগমনশীলঃ পান্বাদিস্থায়ী বায়ুরপানই-
ত্যর্থঃ ।

ব্যানস্য লক্ষণমাহ । ব্যানইতি । সর্ব-
নাড়ীগমনশীলোহখিলশরীরস্থায়ী বায়ুর্ভ্যান-
ইত্যর্থঃ ।

উদানস্য লক্ষণমাহ । উদানইতি । উর্দ্ধ-
মুৎক্রমণশীলঃ কণ্ঠস্থায়ী বায়ুরুদানইত্যর্থঃ ।

সমানস্য লক্ষণমাহ । সমানইতি । শরী-
রমধ্যগতান্নরসাদিনেতা বায়ুঃ সমানইত্যর্থঃ ।
প্রাণাদীনাং বায়ুভ্বেন রূপেণ একত্বেনপি ক্রিয়া
ভেদেন ভেদইত্যর্থঃ ।

কপিলমতানুসারিণঃ ক্রিয়াভেদেনান্যো-
পি পঞ্চ বায়বঃ সন্তীতি বদন্তীত্যাহ । কেচি-
ত্বিতি ।

তান্যেব নামানি নির্দিশতি । নাগই-
ত্যাदिঃ । তথা চোক্তং, উদগারে নাগআ-
খাতঃ কূর্ম্মস্তৃণীজনে স্মৃতঃ । ক্করস্ত্র ফুতি
জ্যেয়োদেবদন্তোবিজৃম্বনে । ন জহাতি মূ-
তঞ্চাপি সর্ষব্যাপী ধনঞ্জয়ঃ ইতি ।

বেদান্তিনস্ত নাগাদীনাং প্রাণাদিষ্মন্তর্ভা-
বং বদন্তীত্যাহ । এতেষামিতি ।

প্রাণাদিবায়ু নামুৎপত্তৌ কারণাপেক্ষা-
য়ামাহ । ইদমিতি । অপকীরূতপঞ্চমহাভূ-
তেভ্যোরজঃপ্রধানেভ্যঃ প্রাণাদয়োজায়ন্তে
ইত্যর্থঃ ।

এতেষাং প্রাণাদীনাং প্রাণপ্রাচুর্যাৎ প্রা-
ণময়ত্বং, আত্মাচ্ছাদকত্বাৎ কোশত্বঞ্চ ভবতী-
ত্যাহ । ইদমিতি ।

প্রাণাদীনাং রজঃপ্রধানভূতকার্য্যত্বে নি-
মিত্তমাহ । অসৌতি । প্রাণাদীনাং ক্রিয়া-
ত্মকত্বাৎ রজোংশকার্য্যত্বমিত্যর্থঃ ।

এতেষু পঞ্চস্ব কোশেষু মধ্যে বিজ্ঞানময়-
মনোময়প্রাণময়কোশানাং ক্রমেণ জ্ঞানেন্দ্ৰা-
ক্রিয়াশক্তিভেদেন কর্তৃকরণক্রিয়াকপত্বং দর্শ-
য়তি। এতেন্নিতি।

তত্র হেতুমাহ। যোগ্যত্বাদিতি। ইদ-
মেব কোশত্রয়ং সূক্ষ্মশরীরমিতি ব্যবহ্রিয়তে
ইত্যর্থঃ।

অস্য সমষ্টিত্বে হেতুমাহ। অত্রাপীতি। এ-
কবুদ্ধীতি, চরাচরপ্রাণিমাাত্রস্য যাবন্ত্যনন্তানি-
সূক্ষ্মশরীরাণি তেবাং সর্কেযাং সূক্ষ্মশরীরাণাং
সূত্রাঙ্গনা হিরণ্যগর্তাণ্যেব স্থায়ৈকবুদ্ধ্যা। বিষ-
য়ীকৃতত্বাং সমষ্টিরিত্যর্থঃ।

অত্র দৃষ্টান্তমাহ। বনবদিত্যাদিঃ।

অসৌব সূক্ষ্মশরীরস্য ব্যক্তিত্বং দর্শয়তি।
অনেকেত্যাদিঃ। অনেকেষাং জীবানাং প্র-
ত্যেকং স্বস্বলিঙ্গশরীরস্য স্বস্ববুদ্ধিবিষয়ত্বেনা-
নেকবুদ্ধিবিষয়তয়া ব্যক্তিভ্রমিত্যর্থঃ।

তত্র দৃষ্টান্তমাহ। বৃক্ষবদিত্যাদিঃ।

উক্তসমষ্ট্যবচ্ছিন্নচৈতন্যস্য সূত্রাঙ্গৈত্যা-
দিসংজ্ঞাং প্রদর্শয়তি। এতদিত্যাদিঃ।

সুবোধিনী

৩৫

তত্র হেতুমাহ। সর্কেতি। সর্কপ্রাণিলি-
ঙ্গশরীরেষু অনুসৃতদ্বাদ্বিদ্ভ্যমানদ্বাদিত্যর্থঃ।

হেতুস্তরমাহ। জ্ঞানৈছেত্যাদিঃ। জ্ঞা-
নৈছ। ক্রিয়াশক্তিমৎকোশত্রয়োপাধ্যবচ্ছিন্ন-
দ্বাদিত্যর্থঃ।

বিজ্ঞানময়াদিকোশত্রয়স্য সুক্ষ্মশরীরতাং
দর্শয়তি। অসৌত্যাদিঃ। অস্য সূত্রাত্মনো-
হিরণ্যগর্ভাখ্যস্য বিজ্ঞানময়াদিকোশত্রয়ং সু-
ক্ষ্মশরীরং, অস্য স্থূলপ্রপঞ্চাপেক্ষয়া সুক্ষ্মদ্বা-
দিত্যর্থঃ।

অসৌব বিজ্ঞানময়াদিকোশত্রয়স্য স্বপ্ন-
দ্বৈ যুক্তিমাহ। জ্ঞাএদিত্যাদিঃ। বিরাত্ত্রুপেণা-
নুভূতস্থূলপ্রপঞ্চবিষয়কবাগনাময়ত্বাৎ স্বপ্নদ্ব-
মসৌত্যার্থঃ। যতঃ স্বপ্নদ্বং সুক্ষ্মদ্বঞ্চ অতএব
স্থূলপ্রপঞ্চলয়হানিমিত্যাচ্যতে ইত্যর্থঃ।

বিজ্ঞানময়াদিগমক্যুপাধ্যবচ্ছিন্নচৈত-
ন্যস্য হিরণ্যগর্ভদ্বং প্রতিপাদ্য ইদানীং তদ্ব্য-
ক্যুপলক্ষিতচৈতন্যস্য তৈজসদ্বং নিরূপয়তি।
এতদিত্যাদিঃ।

তত্র হেতুমাহ। তেজোময়েত্যাদিঃ।

তৈজসস্যাপি সূক্ষ্মশরীরত্বমিতি দর্শয়-
তি। অস্বাপীতি।

সূক্ষ্মশরীরত্বে হেতুমাহ। স্থূলেতি।

অস্যাঃ স্বপ্নত্বে হেতুমাহ। জাগ্রদিত্যা-
দিঃ। বিশ্বচৈতন্যো নানুকৃতস্থূলশরীরবিষয়ক-
বাসনা ময়ত্বাৎ স্বপ্নত্বমিত্যর্থঃ।

অসৌ্যব সূক্ষ্মশরীরস্য স্থূলশরীরলয়স্থান-
ত্বে যুক্তিমাহ। অতএবেতি।

যথা পূর্কং প্রাজ্ঞেশ্বর্যাবজ্ঞানবৃত্তিভিঃ স্ব-
প্ত্যাবস্থায়ামানন্দমনুভবতঃ তথা হিরণ্যগত-
তৈজসাবপি স্বপ্নাবস্থায়ামনোবৃত্তিভিঃ বা-
সনাময়ান্ শব্দাদিবিষয়াননুভবতইতি দর্শয়-
তি। এতাবিত্যাদিঃ।

অশ্লিষ্টার্থে শ্রুতিমুদাহরতি। প্রবিবিক্তে-
ত্যাদিঃ।

ইহাপি বিজ্ঞানময়াদিকোশত্রয়স্য সমষ্টি-
রূপস্য তদবজ্জিহ্মকৃত্রাঙ্গনশ্চ ব্যক্তিরূপবিজ্ঞান-
ময়াদিকোশত্রয়স্য তদবজ্জিহ্মতৈজসচৈতন্যস্য
চ বনবৃক্ষাদিতদবজ্জিহ্মকোশাদিদৃষ্টান্তমুখে-
নাভেদং দর্শয়তি। অত্রাপীত্যাদিঃ। সম-

তিব্যক্ত্যুপাধেৰ্জনবৃক্ষবৎ জলাশয়জলবচ্চা-
ভেদঃ উপাধিহ্রয়াবচ্ছিন্নচৈতন্যয়োঃ সূত্রান্ন-
তৈজসয়োৰপি বনবৃক্ষাবচ্ছিন্নাকাশবৎ জলা-
শয়জলগতপ্রতিবিম্বাকাশবচ্চাভেদঃ ইত্যর্থঃ ।

সূক্ষ্মশরীরোৎপত্তিপ্রকরণমুপসংহরতি ।
এবমিত্যাদিঃ ।

অথেদানীং স্থূলশরীরোৎপত্তিং নিকপ-
য়িতুমুপক্রমতে । স্থূলেত্যাদিঃ । তুশব্দঃ পূ-
ৰ্ব্বস্মাদ্বেশম্যং দ্যোতয়তি । পঞ্চীকৃতানীতি ।
অপঞ্চীকৃতসূক্ষ্মভূতাপেক্ষয়া স্থূলভূতানি প-
ঞ্চীকৃতানীত্যর্থঃ ।

পঞ্চীকরণমেব প্রতিপাদয়িতুং প্রতিজ্ঞা-
নোতে । পঞ্চীকরণস্তিতি ।

পঞ্চীকরণপ্রকারমেবাহ । আকাশা-
দিপঞ্চস্তিত্যাদিঃ । * অয়মর্থঃ সৃষ্টিকালে সকল
প্রাণ্যদৃষ্টবশাদীশ্বরপ্রেরণয়া আকাশবায়ুতে-
জোবন্নান্যবিদ্যাসহায়ভূতাৎপরমাত্মনঃ সকা-
শাদনক্রমজাতানি তান্যপঞ্চীকৃতানি সূক্ষ্মানি
ব্যবহারাসমর্থানিতি কৃদ্ভা তদীয়স্থৌল্যাপে-
ক্ষয়াৎ ব্যবহর্ত্ত্বপ্রাণিজাতধৰ্ম্মাধৰ্ম্মাপেক্ষয়েব

তান্যেব ভূতানি পঞ্চীকৃতানি ভবন্তি । তানি
চ প্রত্যেকং দৈববিধ্যমাপদ্যন্তে তেদ্বাকাশা-
দিষু দশস্ব ভাগেষু প্রাথমিকান্ পঞ্চ ভাগান্
প্রত্যেকং চতুর্দ্ধা সমং বিভজ্য স্বর্কপরিচ্যা-
গেন চতুর্গাং প্রত্যেকং ভাগান্তরেণ সন্নিবে-
শেন পঞ্চীকৃতানি স্থলানি ভবন্তীতি ।

অগ্নিন্নর্থে বৃক্ষনম্নতিমাহ । তদুক্তমিত্যাदिঃ ।

পঞ্চীকরণস্য ত্রিবৃৎকরণপ্রতিপাদকশ্রুত্যা-
ন্তরবিরোধমাশঙ্ক্য পরিহরতি । অন্যেত্যা-
দিঃ । ভূতত্রয়সৃষ্টিশ্রুতৌ সৃষ্টিপরিপূর্ত্যর্থমজ্ঞা-
শ্রুতমপি ভূতদ্বয়মাশ্রিত্য ভূতপঞ্চকাতিপ্রা-
য়েণ ভূতত্রয়সৃষ্টিপ্রতিপাদনাদবিরোধইত্যর্থঃ ।

আকাশাদিপঞ্চভূতেষু চতুর্দ্ধা বিভক্তা-
নামন্যেযাং পঞ্চভূতানাং প্রত্যেকানুপ্রবেশেন
পঞ্চীকৃতানাং আকাশাদীনাং পঞ্চাঙ্গকত্বাবিশে-
ষাদাকাশাদিব্যপদেশোন স্যাদিত্যাশঙ্ক্য পরি-
হরতি । পঞ্চানামিত্যাদিঃ । আকাশাদীনাং
পঞ্চানাং পঞ্চাঙ্গকত্বে সমানেপি তেষু পঞ্চভূ-
তেষু তদ্বিশেষানুপ্রবেশাং তত্ত্বানামতিক্রম-
হারঃ সম্ভবতীত্যর্থঃ ।

সুবোধিনী

৩২

যদা পক্ষীকৃতান্যাকাশাদীনি তদানীং স্থূল-
ত্বেন স্বস্বকাৰ্য্যোৎপাদনসমর্থত্বাদাকাশেইবা-
স্তরূপেণ স্থিতঃ শব্দোহতিব্যজ্যতে ব্যক্তো-
ভবতীত্যর্থঃ ।

উক্তেভ্যোভূতেভ্যশ্চ চতুর্দশভূবনোৎপ-
ত্তিপ্রকারং দর্শয়তি । এতেভ্যইতি । এতে-
ভ্যোভূতেভ্যঃ সমুৎপন্নব্রহ্মাণ্ডস্থচতুর্দশশরী-
রাণাঞ্চ তদ্যোগ্যান্নপানাদীনাঞ্চোৎপত্তিভব-
তীত্যর্থঃ ।

চতুর্দশশরীরান্যাদিশতি । চতুর্দশে-
ত্যাदिঃ ।

তানি চ যথোদ্দেশং বিবৃণোতি । অরায়ু-
জানীত্যাदिঃ ।

পূর্ববদত্রাপি সমষ্টিব্যক্তিভেদং দর্শয়তি ।
অত্রাপীত্যাदिঃ । চতুর্দশশরীরজাতমপি শ-
রীরমিত্যেকবুদ্ধিবিশয়ঃ স্যাৎ বনবৎ সমষ্টিত্বং,
প্রত্যেকং তচ্ছরীরবিশয়ত্বানেকবুদ্ধিবিশয়ত্বাৎ
ব্যক্তিত্বং লভতে ইত্যর্থঃ ।

অধুনা ভূবাদিচতুর্দশভূবনাস্তর্গতচতুর্দ-
শস্থূলশরীরসমষ্ট্যুপহিতচেতন্যস্য বৈশ্বানর-

দ্বাপরপর্যায়বৈরাগ্যং দর্শয়তি । এতদি-
ত্যাদিঃ ।

তত্র যুক্তিমাহ । সর্কেত্যাদিঃ । সর্ক-
প্রাণিনিকায়েষু হমিত্যভিমানদ্বাং বৈশ্বানরদ্বং,
বিবিধং নানাপ্রকারেণ প্রকাশমানদ্বাচ্চ বৈ-
রাগ্যদ্বং লভতে ইত্যর্থঃ ।

অস্যা বিরাট্ চৈতন্যস্য এষা পূর্বোক্তা ব্র-
হ্মাণ্ডান্তর্গতচতুর্বিধস্থূলশরীরসমষ্টিরেব স্থূল-
শরীরমিত্যর্থঃ । অন্নবিকারবাহুল্যাদন্নময়দ্বং,
আচ্ছাদকদ্বাং কোশদ্বং, স্থূলশরীরাদিবিষয়-
প্রযুক্তমুখদুঃখভোগায়তনদ্বাচ্চ স্থূলশরীরদ্বং,
ইন্দ্রিয়ৈরর্থোপলব্ধেচ্চ জাগ্রদবস্থাদ্বং ঘটতে
ইত্যর্থঃ ।

চতুর্বিধস্থূলশরীরসমষ্ট্যুপহিতচৈতন্যং
সপ্রপঞ্চমভিধায় ইদানীং তদ্ব্যক্ট্যুপহিতচৈত-
ন্যমভিধত্তে । এতদিত্যাদিঃ । এতেষাং চতু-
র্বিধশরীরানাং যা ব্যক্তিস্তত্ত্বশরীরব্যক্তিস্তদুপ-
হিতং চৈতন্যং বিশ্বইত্যুচ্যতে ইত্যর্থঃ ।

তত্র হেতুমাহ । সূক্ষ্মেত্যাদিঃ । সূক্ষ্মলিঙ্গ-
শরীরাত্তিমানমপরিত্যজ্য স্থূলশরীরেণ প্রবিশ্য

তত্ত্বস্থূলশরীরেষু সর্কেষু প্রত্যেকমহমিত্য-
তিমানবস্ত্বাধিস্থত্বমিত্যর্থঃ ।

অস্ম্য বিশ্বচৈতন্যস্বাপ্যেযা তত্ত্বচ্ছরীরব্য-
ক্তিবিশেষলক্ষণা ব্যক্তিঃ সৈব স্থূলশরীরমি-
ত্যর্থঃ ।

অত্রাপ্যন্নবিকারবাহুল্যাদন্নময়ত্বং চৈত-
ন্যাচ্ছাদকত্বাৎ কোশত্বং, ইন্দ্রিয়ৈরর্থোপল-
ভাৎ জাগ্রদবৃত্ত্য ক্রমেণ দর্শয়তি । অন্নোত্যাদিঃ ।

অধুনা জাগ্রদবৃত্ত্যাং বিশ্ববৈশ্বানরয়োস্ত-
ত্তদেবতাধিষ্ঠিতশ্রোত্রাদিত্শচতুর্দশতিঃ ক-
রণৈঃ শব্দাদিবিষয়গ্রহণপ্রকারং দর্শয়তি ।
তদানৌমিত্যাদিঃ ।

অগ্নিন্নার্থে শ্রুতিং সম্বাদয়তি । জাগরি-
তেত্যাদিঃ ।

অনয়োর্কিঞ্চবৈশ্বানরয়োর্কনবৃক্ষাবচ্ছি-
ন্নাকাশদৃষ্টান্তেন জলাশয়জলগতপ্রতিবিম্বা-
কাশদৃষ্টান্তেন চ পূর্ববদভেদং সাধয়তি । অ-
ত্রাপীত্যাদিঃ ।

স্থূলপ্রপঞ্চোৎপত্তিমুপনংহরতি । এবমি-
ত্যাদিঃ ।

স্থূলসূক্ষ্মকারণপ্রপঞ্চানাং ব্যক্তিত্বতানাং
প্রত্যেকবিবক্ষয়াহবাস্তুরপ্রপঞ্চত্বমভিধায়েদা-
নীং তেষাং সমষ্টেরেব মহাপ্রপঞ্চত্বং দর্শয়-
তি । এষামিত্যাदिঃ ।

তত্র দৃষ্টান্তমাহ । যথेत্যাदिঃ । যথা
ধবধদিরপলাসাদ্যবাস্তুরবনানাং সমষ্টিঃ সমু-
দায়বিবক্ষয়া একং মহদ্বনং ভবতি যথা বাপী-
কূপতড়াগাদ্যবাস্তুরজলাশয়ানাং সমুদায়বিব-
ক্ষয়া একোমহান্ জলাশয়োভবতি তথা স্থূল
সূক্ষ্মকারণাবাস্তুরপ্রপঞ্চানাং সমুদায়ঃ একো-
মহান্ প্রপঞ্চোভবতীত্যর্থঃ ।

এতদবাস্তুরমহাপ্রপঞ্চোপহিতানাং বিশ্ব-
তৈজসপ্রাজ্ঞানাং বৈশ্বানরহিরণ্যগর্ভাব্যাকৃতা-
নাঞ্চাবাস্তুরবনাবচ্ছিন্নাকাশবৎ অবাস্তুরজলা-
শয়জলগতপ্রতিবিম্বাকাশবচ্ছাভেদইত্যাহা এ-
তদুপহিতমিত্যাदिঃ ।

চৈতন্যপ্রপঞ্চয়োর্ভেদে সর্বং খল্বিদং ত্র-
ক্ষেতি শ্রুত্যা বিরোধমাশঙ্ক্য পরিহরতি ।
আভ্যামিত্যাदिঃ । উক্তমহংপ্রপঞ্চতদবচ্ছিন্ন-
চৈতন্যাত্যাং তন্ত্ৰায়ঃপিণ্ডবদন্যোন্যতাদাত্মা-

ধ্যানাপন্নং যদ্বস্ত্ব শ্রুতং তদবচ্ছিন্নং চৈতন্যং স-
র্বং খলিদং ব্রজেতি মহাবাক্যস্য বাচ্যং ভবতি
অন্যোন্যতাদাত্ত্যাধ্যাসানাপন্নঞ্চ সৎ লক্ষ্যং ভ-
বতীত্যর্থঃ ।

অধ্যারোপপ্রকরণমুপসংহরতি । এবমি-
ত্যাदिঃ ।

ঈশ্বরচৈতন্যে সামান্যতোমহাপ্রপঞ্চা-
ধ্যারোপপ্রকারং সপ্রপঞ্চমভিধায়েদানৌ প্র-
ত্যগাত্মনি বিশেষাধ্যারোপপ্রকারং দর্শয়ি-
তুমুপক্রমতে । ইদানৌমিত্যাदिনা ।

অধ্যারোপমেবাহ । ইদমিতি । প্রত্য-
ক্ষাদিসম্মিহিতসাপত্যাদিধর্মিণঃ ইদমানির্দে-
শঃ ক্রিয়তে । ইদমিদমিত্যাদেরেব বীজা ।
তথা চ অতিসূ লবুন্ধিস্ত ইদমপত্যাদিকমেবা-
হং অয়ং পুত্র এবাহমিত্যন্তং বাহুধর্ম্মান্ বিশে-
ষেনাঅন্যাধ্যারোপয়তীত্যর্থঃ ।

অত্র শ্রুতিমাহ । আত্মেত্যাদিঃ ।

তত্র যুক্তি মাহ । স্বম্মিগ্নিবেত্যাদিঃ । যথা
শ্বশরীরে প্রেমদর্শনাদাত্ত্বদ্বন্দ্বমঃ এবং পুত্রাদী-
নাং শরীরেপি প্রেমদর্শনাৎ আত্মদ্বন্দ্বমইত্যর্থঃ ।

অত্রানুকূপননুভবমাচক্ষে । পুত্র ইতি ।
এতদপেক্ষয়া বিশিষ্টবুদ্ধিঃ অন্যঃ কশ্চি-
দধিকারী স্বদেহমেবান্মানং মন্যতে ইত্যাহ ।
চাক্ষুরকল্পিত্বিত্তি ।

অত্রাপি শ্রুতিমাহ । সবাইত্যাদিঃ ।
পুত্রাদিশরীরস্যান্নত্বাভাবে যুক্তিঃ দর্শ-
য়ন্ পুত্রোক্তাধিকারিণঃ সকাশাৎ স্বস্য বৈ-
লক্ষণ্যং দর্শয়তি । প্রদীপ্তেত্যাদিঃ ।

দেহস্যান্নত্বে অননুভবঞ্চ দর্শয়তি । স্ব-
লোহমিত্যাদিঃ ।

ততোহপ্যংকুষ্ঠঃ কোপ্যধিকারী শ্রুতি-
যুক্তানুভবেভ্যঃ ইন্দ্রিয়াণ্যন্তেতি বদতীত্যাহ ।
অপরশ্চেত্যাদিঃ ।

অতোহপ্যন্তমোধিকারী কশ্চিৎ শ্রুতিপ্র-
মাণানুভববলাৎ প্রাণএবান্তেত্যাহ । অন্য-
স্তিত্তি ।

ততোবিশিষ্টাধিকারী কশ্চিৎ স্বমতানুকূ-
লকৃত্যাদিবলাৎ মনএবান্তেত্যাহ । ইতর-
স্তিত্তি ।

উক্তেভ্যঃ পঞ্চভ্যোবিলক্ষণঃ কশ্চিদ্বিজ্ঞান

বাদী শ্রুত্যাতিভির্জ্ঞানমাত্মেত্যাহ। বৌদ্ধ-
স্তিতি।

উক্তেভ্যাতিরিক্তৌ প্রাতাকরতাকিকৌ
স্বমতোপযোগিশ্রুত্যাতিবলাৎ অজ্ঞানমাত্মে-
তি বদতইত্যাহ। প্রাতাকরেত্যাদিঃ।

অজ্ঞানাবচ্ছিন্নং চৈতন্যমাত্মেত্যাহ।
প্রজ্ঞানঘনইত্যাদিঃ।

বৌদ্ধৈকদেশী কশ্চিৎশ্রুত্যাতিভিঃ শূন্য-
মাত্মেতি বদতীত্যাহ। অপরিহেতি।

অব্ধা পুত্রাদিশূন্যপর্য্যস্তানামাত্মত্ব-
পাদকশ্রুত্যাৎসংসারভাসমাত্মত্বাৎ পূর্বপূর্বমত-
স্যোত্তরোত্তরমতব্যাধাত্মজ দৃশ্যত্বজড়ত্বাদি-
হেতুকদ্বয়কৈশ্চ অনাত্মত্বং প্রসিদ্ধমেবেতি
প্রতিপাদয়িতুং প্রতিজ্ঞানীতে। এতেষামি-
ত্যাদিঃ।

পুত্রাদ্যাত্মত্বাদিনামতিমন্দাধিকারি-
ত্বাৎ তৎপ্রতিপাদিতশ্রুত্যাৎসংসারভাসমাত্মত্বাৎ
পুত্রাদিশূন্যপর্য্যস্তানামাত্মত্বং
প্রসিদ্ধমেবেতি প্রতিজ্ঞাতমেবার্থং
প্রকটয়তি। এতৈরিত্যাদিঃ।

ননু পুজাদিশূন্যপৰ্য্যন্তানামনাস্ত্বে সিদ্ধে
কন্তুহাং প্রত্যয়বিষয়আয়েত্যাশঙ্ক্যাস্থূলাদি-
নিবেধবাক্যজাতবোধিতং সত্যং জ্ঞানমন-
স্তং ব্রহ্মেত্যাদিবিধিবাক্যকোটিবোধিতং যৎ
সত্যং জ্ঞানমনস্তানন্দাদ্বয়ং ব্রহ্ম তদেবাহমাল-
ঘনমিতি প্রবলশ্রুতিযুক্ত্যনুভবৈঃ প্রতিপাদয়ি-
তুমাহ । কিঞ্চেত্যাদিঃ । অস্থূলাদিপ্রবলশ্রুতি-
বাক্যৈঃ পুজাদিশূন্যাস্ত্ৰাতিরিক্তাস্বকপ-
প্রতিপাদনাং পুজাদীনাং জড়ত্বাদিহেতুভির-
নাস্তদ্ব্যমিত্যর্থঃ ।

অস্মিন্নর্থং প্রবলবিধদনুভবং প্রমাণয়তি ।
অহমিত্যাদিঃ ।

পুজাদিশ্রুত্যাঙ্গীনাং দৌর্জল্যাং দর্শয়তি ।
তত্ত্বদিত্যাদিঃ ।

যতঃ পুজাদীনাং জড়ত্বাদিহেতুভিরনাস্ত-
ত্বং অতঃ পুজাদিতাসকং নিত্যশুদ্ধত্বাদিস্বক-
পমেবাস্তবস্ত ইত্যর্থঃ ।

• নহিৎ বিরুদ্ধং যৎ পুজাদীনামাস্ত্রপ্র-
তিপাদকশ্রুতীনামপ্রামাণ্যং অস্থূলাদিশ্রু-
তীনামপ্রামাণ্যমিতি, ন হি বেদান্তবাক্যে

কেষাঞ্চিদপ্রামাণ্যং কেষাঞ্চিৎ প্রামাণ্যং ইতি
 শক্যং প্রতিপাদয়িতুং, এবঞ্চেৎ পুত্রাদিশ্রুতী-
 নাং প্রামাণ্যং অস্থূলাদিশ্রুতীনাং প্রামাণ্যমি-
 তি বৈপরীত্যং কিং ন স্যাৎ বেদবাক্যদ্বাবি-
 শেষাৎ, কিং কেষাঞ্চিদেদান্ববাক্যানামপ্রা-
 মাণ্যং কেষাঞ্চিৎ প্রামাণ্যমিতি প্রতিপাদনা-
 র্থমিদং প্রকরণমারব্ধং, অতঃ কথং নির্ণয়ই-
 তিচেৎ, উচ্যতে, পুত্রাদিশ্রুতীনাং সৰ্ব্বথৈব
 প্রামাণ্যং নাস্তীতি ন নিষিধ্যতে, কিন্তু অ-
 স্থূলাদিপ্রবলশ্রুতিন্মৃতিন্যায়বিরোধাৎ স্বার্থে
 তাৎপর্যাভাবাৎ তেযাং স্থূলারুদ্রতীন্যায়েন
 পূৰ্ব্বপূৰ্ব্বনিরাকরণদ্বারা সূক্ষ্মসূক্ষ্মবস্তু পদে-শে-
 তাৎপর্যমিত্যেতাৎবদেব প্রতিপাদ্যতে। তথা-
 হি ধ্রুবমরুদ্রতীক্ষ দর্শয়তীতি বিধিবলাৎ
 বরবধোররুদ্রতীদর্শনে প্রাপ্তে পরমসূক্ষ্মকপা-
 য়ামরুদ্রত্যাঃ প্রথমকক্ষায়ামেব প্রতিপত্তুম-
 শক্যত্বং প্রথমং চন্দ্রজ্যোতীরূপারুদ্রতীতু-
 চ্যতে, ততঃচন্দ্র ভ্রম তারকারুদ্রতীতুচ্যতে,
 ততঃচেতরতারকাভিন্না সপ্ততারকাষ্টকাকু-
 দ্রতীতুচ্যতে, তদনন্তরমিতরতারকাচতু-

ঈরভিন্না তারকাব্রিতয়ান্নিকেন্দ্ৰাচ্যতে, তত-
 স্তমধ্যাতারকেন্দ্ৰাচ্যতে, ততস্তৎসমীপবর্তি-
 নী পরমসূক্ষ্মারুদ্রতীত্ৰাচ্যতে। ন চৈতাব-
 তাএতেষাং পঞ্চানাং বাক্যানাং পরস্পর-
 বিরুদ্ধার্থপ্রতিপাদকত্বেন' অপ্রামাণ্যং শক্যং
 প্রতিপাদয়িতুং কিন্তু প্রতিপত্ত্ববুদ্ধানুসারেণ
 শোপানক্রমবৎ পূৰ্ব্বপূৰ্ব্বনিরাকরণদ্বারাসূক্ষ্মা-
 রুদ্রতীপ্রতিপাদনে তাৎপর্য্যং। তদ্বদন-
 পি অন্নময়ঃ প্রাণময়ঃ মনোময়ঃ বিজ্ঞানময়ঃ
 আনন্দময়ঃ আত্মা ব্রহ্ম পুচ্ছং প্রতিষ্ঠেতি পুচ্ছ-
 ব্রহ্মপর্য্যবসিতানাং পঞ্চকোশবাক্যানামপি
 পরস্পরবিরুদ্ধার্থপ্রতিপাদকত্বেনপি প্রতিপত্ত্ব-
 বুদ্ধানুসারেণ শোপানক্রমবৎ পূৰ্ব্বপূৰ্ব্বনিরা-
 করণদ্বারা পরমসূক্ষ্মপুচ্ছব্রহ্মপ্রতিপাদনে তা-
 ত্পর্য্যং। তস্মাৎ সৰ্ব্বেষাং বেদবাক্যানাং
 সাক্ষাৎপরস্পরয়া বা অদ্বিতীয়বস্তুপ্রতিপাদ-
 নে তাৎপর্য্যং প্রামাণ্যাবিরোধঃ ইতি সং-
 ক্ষেপঃ।

বিশেষাধ্যারোপপ্রকরণমুপসংহরতি। এ-
 বমিত্যাदिঃ।

আত্মবস্তুনি মিথ্যাশ্রপঞ্চস্য সামান্যতো-
বিশেষতশ্চাখ্যারোপপ্রকরণং সূত্রপঞ্চমভিধা-
য়েদানীং তদপবাদপ্রকারং বক্তুমারভতে ।
অপবাদোনামেতি ।

অসঙ্কোদাসীনে পিরমাআবস্তুনি তদ্বিবর্ত-
তৃত্বাজ্ঞানাদিমিথ্যাশ্রপঞ্চস্য চিহ্নস্বমাত্রাবশে-
ষতয়াবস্থানমেবাপবাদঃ ইতি বক্তুং প্রথমং
লৌকিকং দৃষ্টান্তমাহ । রজ্জুবিবর্তস্যোতি ।
রজ্জুস্বরূপাপরিত্যাগেন সর্পাকারেণ ভাসমা-
নস্য রজ্জুবিবর্তন্যাপবাদোনামাশোনা মাধিষ্ঠা-
নরজ্জুমাত্রতয়া অবস্থানবৎ চিহ্নবিস্তৃত্যাজ্ঞা-
নাদিশ্রপঞ্চস্য নাশো নাম চিহ্নাত্ত্বেনাব-
স্থানমিত্যর্থঃ । অত্র যথাস্বরূপেণাবস্থিতস্য-
বস্তুনোহন্যথাভাবোদ্বিখ্যাত্তবতি । পরিণা-
মভাবোবিবর্তভাবেচ্ছেতি । তত্রপরিণাম-
ভাবো নাম বস্তুনোযথার্থতঃ স্বরূপং পরি-
ত্যজ্য স্বরূপান্তরাপত্তিঃ, যথা দৃষ্টমেব স্ব-
রূপং পরিত্যজ্য দধ্যাকারেণ পরিণমতে ।
বিবর্তভাবস্ত বস্তুনঃ স্বরূপাপরিত্যাগেন স্ব-
রূপান্তরেণ মিথ্যাশ্রতাতিঃ, তথা রজ্জুস্বরূ-

পাপরিত্যাগেন সর্পাকারেণ মিথ্যাশ্রতীয়তে ।
 অত্র বেদান্তে ব্রহ্মণি প্রপঞ্চভানস্য পরিণাম-
 ভাবোনাক্ষীক্রিয়তে দুগ্ধাদিবদ্বক্ষণোপি বিকা-
 রিত্বপ্রসঙ্গাদনিত্যত্বাদিদোষাপত্তেঃ, বিবর্ত্তভা-
 বাক্ষীকারেতু নায়ং দোষঃ ব্রহ্মণি প্রপঞ্চ-
 ভানস্য মিথ্যাত্বেন বিকারিত্বাভাবাৎ । তদু-
 ক্তং, অধিষ্ঠানাবশেষোহি নাশঃ কল্পিতবস্তুন
 ইতি । তন্ম্যাচ্চিৎচিবর্ত্তস্য প্রপঞ্চস্য চিৎমাত্রাব-
 স্থানমেবাপবাদঃ ইতি ভাবঃ ।

তস্মিন্ গ্রন্থান্তরসম্বাদং দর্শয়তি । ত-
 দুক্তমিত্যাदिঃ ।

সামান্যতোদর্শিতামপবাদপ্রক্রিয়াং বিস্ত-
 রেণ প্রতিপাদয়িতুং প্রতিজনীতে । তথা-
 হীতি ।

স্থূলসূক্ষ্মকারণপ্রপঞ্চানামুৎপত্তিবৈপরী-
 ত্যেন তত্ত্বৎকারণরূপেণাবস্থানমেবাপবাদই-
 ত্যাহ । এতদিত্যাदिঃ । এতৎ স্থূলশরীরং
 স্বাশ্রয়ব্রহ্মাণ্ডসহিতং স্বকারণভূতেষু পঞ্চী-
 কৃতেষু পঞ্চমহাভূতেষু লীনং সহ তন্মাত্রাব-
 তিষ্ঠতে, তানি চ পঞ্চীকৃতানি ভূতানি শব্দা-

दिसहितानि संप्रदशावयवाङ्गलिङ्गशरीराणि
स्वकारणेष्वपक्वोक्ततुल्येषु लीनानि भवन्ति,
तानापक्वोक्तानि सद्बुद्धिगुणसहितानि स्वका-
रणज्ज्ञानोपहितचेतन्ये लीनानि भवन्ति,
तज्ज्ञानं तदुपहितं चेतन्यं सर्वज्ञज्ञादि-
विशिष्टं स्वधारत्तुतानुपहितचेतन्ये लीनं
भवति चेतन्यमेवावशिष्यते इत्यर्थः ।

फलितमाह । आत्मामित्यादिः ।

तद्वत्संप्रदार्थशोधनप्रकारं प्रतिजानीते ।
तथाहोत्यादिः । अज्ञानं तदवच्छिन्नेश्वरचे-
तन्यं तदनुपहितचेतन्यं एतज्ज्ञं तत्प्रायः
पिण्डवदमोनातानाद्याध्यासेन एकत्वेन प्र-
तीयमानं स च तत्पदवाच्यार्थोत्पत्तीत्यर्थः ।

तत्पदलक्ष्यार्थमाह । एतदित्यादिः । अज्ञा-
नावच्छिन्नेश्वरचेतन्यस्याधारत्तुतं यदनुपहित-
चेतन्यं च ताभ्यां विविक्षुं स च तदविव-
क्षया तत्पदलक्ष्यार्थोत्पत्तीत्यर्थः ।

तद्वत्संप्रदार्थमाह । अज्ञानादोत्यादिः ।
व्यक्तिभूतज्ञानं यदसंकरणं तदवच्छिन्नं जी-
वचेतन्यं तदनुपहितचेतन्यं एतज्ज्ञं त-

প্ৰায়ঃপিণ্ডবৎ পরস্পরতাদাত্বাধ্যাসেনাভেদ-
বিবক্ষয়া ত্বম্পদবাচ্যার্থোভবতীত্যর্থঃ ।

ত্বম্পদলক্ষ্যার্থমাহ । এতদিত্যাदिঃ ।
অন্তঃকরণোপাহিতচৈতন্যাস্যাধারভূতং যদনু-
পহিতং প্রত্যগানন্দং তুরীয়ং চৈতন্যং তৎত্বম্পদ-
লক্ষ্যার্থোভবতীত্যর্থঃ ।

পদার্থমভিধায় বাক্যার্থং বক্তুমুপক্রমতে ।
অথেত্যাदिঃ ।

মনু জীবেশ্বরয়োঃ কিঞ্চিজ্জস্বস্বক্সজ্জ-
দিবিশিষ্টয়োঃরত্যন্তবিলক্ষণয়োঃ তত্ত্বমস্যাदि-
মহাবাক্যানি পরস্পরবিরুদ্ধার্থপ্রতিপাদকানি
কথমথৈওকরসং ব্রহ্ম প্রতিপাদয়ন্তীত্যাশঙ্ক্য
সাক্ষাদৈক্যপ্রতিপাদকত্বাতাবেপি লক্ষণয়া
সম্বন্ধত্রয়েণাথৈওকার্থং প্রতিপাদয়ন্তীত্যাহ ।
ইদমিত্যাदिঃ ।

সম্বন্ধত্রয়স্বকপমাহ । সম্বন্ধত্রয়মিত্যাदिঃ ।

পদার্থপ্রত্যগাস্মনাং সম্বন্ধত্রয়সম্ভাবে ব্-
ক্ষসম্মতিমাহ । তদুক্তমিত্যাदिঃ ।

পদয়োঃ সামানাধিকরণ্যং উদাহরণনিষ্ঠং
বুদ্ধাদর্শয়তি । সামানাধীত্যাदिঃ । তিন্ন-

প্রবৃত্তিনিমিত্তয়োঃ শব্দয়োঃ একস্মিন্নর্থে বৃত্তিঃ
সামানাধিকরণ্যং, তচ্চ সোহয়ং দেবদত্তই-
তিবাক্যে মহিতি তৎপদস্য তৎকালতদ্দেশবৈ-
শিষ্ট্যং প্রবৃত্তিনিমিত্তং, এতৎকালতদ্দেশ-
বৈশিষ্ট্যং অয়ংশব্দপ্রবৃত্তিনিমিত্তং, তথাচ
ভিন্নপ্রবৃত্তিনিমিত্তয়োঃ সোহয়ং শব্দয়োঃ এক-
স্মিন্দেবদত্তপিণ্ডে তাৎপর্য্যসম্বন্ধঃ সামানা-
ধিকরণ্যমিত্যর্থঃ ।

উক্তমর্থং দাক্ষ্যন্তিকে যোজয়তি । ত-
থেষ্ট্যাদিঃ । তথা তত্ত্বমসীতি বাক্যোপি
পরোক্ষত্বসর্বজ্ঞত্বাদিবৈশিষ্ট্যং তৎপদপ্রবৃত্তি-
নিমিত্তং, অপরোক্ষত্বকিঞ্চিজ্ঞত্বাদিবৈশি-
ষ্ট্যং ত্বং পদপ্রবৃত্তিনিমিত্তং, তথা চ ভিন্নপ্রবৃ-
ত্তিনিমিত্তয়োস্তদ্ব্যপ্তদয়োরেকস্মিন্ চৈতন্যে-
তাৎপর্য্যসম্বন্ধঃ সামানাধিকরণ্যমিত্যর্থঃ ।

বিশেষণবিশেষ্যভাবসম্বন্ধস্বরূপমাহ । বি-
শেষণেত্যাদিঃ । ব্যাবর্ত্তকং বিশেষণং ব্যাব-
র্ত্ত্যং বিশেষ্যং । তথা চ যথা সোহয়ং দেবদত্ত-
ইতিবাক্যে এব অয়ংশব্দবাচ্যোহসৌ এ-
তৎকালতদ্দেশসম্বন্ধবিশিষ্টোদেবদত্তপিণ্ডঃ

অয়ং সঃ ইতি তচ্ছব্দবাচ্যাং তৎকালতদ্দেশ-
 বিশিষ্টদেবদত্তপিণ্ডাৎ ভিন্নো ন ইতি যদা প্র-
 তীয়তে তদা তচ্ছব্দার্থস্য অয়ং শব্দবাচ্যার্থ-
 নিষ্ঠভেদব্যাবর্ত্তকতয়া বিশেষণত্বং, অয়ং শ-
 ব্দার্থস্য ব্যাবর্ত্ত্যদ্বাবিশেষ্যত্বং, যদা চ সহিতি
 তৎশব্দবাচ্যাস্তৎকালতদ্দেশবিশিষ্টোদেবদত্ত-
 পিণ্ডাঃ সঃ অয়মিতিদং শব্দবাচ্যাং এতৎকা-
 লৈতদ্দেশসম্বন্ধবিশিষ্টাং তস্মাৎ দেবদত্ত-
 পিণ্ডাৎ ন ভিন্ন্যতে ইতি যদা প্রতীয়তে তদা
 অয়ং শব্দবাচ্যস্য তচ্ছব্দার্থনিষ্ঠভেদব্যাবর্ত্তক-
 তয়া বিশেষণত্বং, তচ্ছব্দার্থস্য ব্যাবর্ত্ত্যত্বাৎ
 বিশেষ্যত্বং, তথা চ অয়মেব সঃ স এবায়-
 মিত্যান্মোদভেদব্যাবর্ত্তকতয়া সোহয়ং শব্দা-
 র্থায়াঃ পরস্পরবিশেষণবিশেষ্যভাবইত্যর্থঃ ।

উক্তং বিশেষণবিশেষ্যভাবং দার্ঢ়্যাদ্বিক্রে-
 যোজয়তি । তথাক্রাপীত্যাদিঃ । ইহাপি
 তত্ত্বমসীতি বাক্যোপি ত্বংপদবাচ্যাং যদপ-
 রোকত্বকক্ষিজ্জত্বাদিবাশিষ্টচৈতন্যাৎ তৎ
 ত্বংপদবাচ্যাং সৰ্ব্বজ্ঞত্বাদিবাশিষ্টচৈতন্যাৎ
 ন ভিন্ন্যতে ইতি যদা প্রতীয়তে তদা তচ্ছব্দা-

র্থস্য ত্বংপদার্থনিষ্ঠভেদব্যাবর্তকতয়া বিশেষ-
ণত্বং, ত্বংপদার্থস্য ব্যাবর্ত্যত্বাৎ বিশেষ্যত্বং ।
তথা চ তৎপদবাচ্যং যৎ সৰ্বজ্ঞত্বাদিবিশিষ্ট-
চৈতন্যং তৎ ত্বংপদবাচ্যং কিঞ্চিজ্ঞত্বা-
দিবিশিষ্টচৈতন্যং ন ভিদ্ধ্যতে ইতি যদা প্র-
তীয়তে তদা ত্বংপদার্থস্য তৎপদার্থনিষ্ঠভেদ-
ব্যাবর্তকত্বেন বিশেষণত্বং, তৎপদার্থস্য ব্যাব-
র্ত্যত্বেন বিশেষ্যত্বং । তথা ত্বং তদসি তত্ত্ব-
মসীতি তত্ত্বংপদার্থয়োঃ পরস্পরভেদব্যাবর্তক-
ত্বেন পরস্পরবিশেষণবিশেষ্যত্বাবহিত্যর্থঃ ।

ক্রমপ্রাপ্তং লক্ষ্যলক্ষণভাবসম্বন্ধস্বরূপং
নিকপয়িতুমাহ । লক্ষ্যলক্ষণেত্যাদিঃ । অসা-
ধারণধর্মপ্রতিপাদকং বাক্যং লক্ষণং, তৎ
প্রতিপাদ্যমবিশিষ্টং বস্তু লক্ষ্যং । তথা চ
সোয়ং দেবদত্ত ইত্যগ্নিন্ বাক্যে সোহয়ংশ-
দ্বয়োস্তদর্থয়োর্বা বিরুদ্ধতৎকালৈতৎকালত-
দেদৈতদেবদত্তবিশিষ্টত্বপরিহারেণাবিরুদ্ধদে-
বদত্তত্ববিশিষ্টদেবদত্তপিণ্ডেন সহ দেবদত্ত-
ত্ববিশিষ্টদেবদত্তবাচকশব্দস্য লক্ষ্যলক্ষণভা-
বসম্বন্ধ ইত্যর্থঃ ।

উক্তমর্থং দার্কাস্থিকে যোজয়তি । তথা-
 ত্রাপীত্যাदिः । ইহাপি তত্ত্বংপদয়োस्तদর্থয়ো-
 র্কা বিরুদ্ধপরোক্ষদ্বাপরোক্ষদ্বাদিबिशिष्ट-
 परित्यागेनाविरुद्धचैतन्येन सह तत्त्वंपद-
 योर्लक्ष्यलक्षणभावः सम्यक्इत्यर्थः । अतएव
 तत्त्वंपदयोस्तदर्थयोश्च तत्त्वविरुद्धांशयोर्ल-
 क्षणद्वयं अथगुचैतन्या लक्ष्यत्वमिति भावः ।

ननु तत्त्वमस्यादिवाक्यानां लक्ष्यलक्षणभा-
 वसम्यक्प्रकारेण चैतन्यबोधकत्वमुक्तंअन्यत्र
 तु शास्त्रे तेषां वाक्यानां भागलक्षणैव प्र-
 तिपाद्यते । तत्त्वमस्यादिवार्क्येषु लक्षणा भा-
 गलक्षणेत्यादिविरोधमाशङ्क्य संज्ञाभेदेन
 वस्तुभेदइत्याह । इयमित्यादिः । तत्त्वमस्यादि-
 वाक्यानां विरुद्धांशपरित्यागेन अविरुद्ध-
 चैतन्यमात्रबोधकत्वमेव भागलक्षणेत्याच्याते
 इत्यर्थः ।

मनु यथा नीलोऽपलमितिवाक्ये नीलद्व-
 विशिष्टनीलशुण्णस्य उऽपलद्वविशिष्टोऽपलद्व-
 व्यास्य च स्वव्यतिरिक्तशुक्लादिशुण्णान्तरपटादि-
 द्रव्यान्तरव्यावर्तकत्वेन विशेषणविशेष्यभाव-

নিকপিততন্মিয়সংসর্গস্য নীলগুণবৈশিষ্ট্যস্য
বাক্যার্থত্বং। তথেষাপি তত্ত্বমস্যাদিবাক্যে
তৎপদার্থস্য পরোক্ষত্বাদিবিশিষ্টেশ্বরচৈতন্য-
স্য স্বত্বপদার্থাপরোক্ষত্বাদিবিশিষ্টচৈতন্যস্য চ
অন্যোন্মত্তেদব্যবর্ত্তকতয়া বিশেষণবিশেষ্য-
ভূতসর্বজ্ঞত্বকিঞ্চিজ্ঞত্বোভয়নিকপিতসংস-
র্গোবাসর্বজ্ঞত্বাদিবিশিষ্টস্য কিঞ্চিজ্ঞত্বাদি-
বিশিষ্টেন সহ একং বা বাক্যার্থো ভবদ্বিত্যাশ-
ঙ্ক্য দৃষ্টান্তদাক্ষাণ্ডিকয়োর্কেষম্যাম্নৈবমিত্যা-
হ। অগ্নিমিত্যাदिঃ। অগ্নিন্ তত্ত্বমসীতি বা-
ক্যে নীলোৎপলমিত্যাদিবাক্যবৎ সংসর্গোবা
বিশিষ্টোবা বাক্যার্থোন সংগচ্ছতে ইত্যর্থঃ।

নীলোৎপলমিতি বাক্যস্য সংসর্গবৈশি-
ষ্ট্যার্থপ্রতিপাদকত্বকল্পেনে বিরোধোভাবঃ দ-
র্শয়তি। অত্রৈত্যাदिঃ। নীলোৎপলপদা-
র্থয়োঃ গুণগুণিনোক্তিশেষণবিশেষ্যভাবসংস-
র্গস্য নীলগুণবিশিষ্টোৎপলয়োর্কেষস্য বা
বাক্যার্থত্বাঙ্গীকারে প্রত্যক্ষাদিপ্রমাণান্তরবি-
রোধোভাবাৎ তত্র তথা সংগচ্ছতে ইতি ভাবঃ।

তত্ত্বমসীতিবাক্যে তু তত্ত্বম্পদার্থয়োঃ

কিঞ্চিৎজ্ঞানাদিবিশিষ্টজীবচৈতন্যস্য সর্বজ্ঞ-
ত্বাদিবিশিষ্টেশ্বরচৈতন্যস্য বা অম্পানম্পবি-
শেষণবিশেষ্যভাবসংসর্গস্য তদুভয়বিশিষ্টচৈ-
তন্যেক্যস্য বা বাক্যার্থাদীকারে প্রত্যক্ষাদি-
প্রমাণান্তরবিরোধাৎ পূর্ক্সম্মাট্টেঘম্যৎ দর্শয়-
তি । অত্রত্বিত্যাদিঃ । তদুক্তং, সংসর্গোবা
বিশিষ্টোবা বাক্যার্থোনাত্র সম্মতঃ । অথ-
গৌকরসম্বন্ধে বাক্যার্থোবিদুষাৎ মতঃ ইতি ।

ননু তত্ত্বমস্যাদিবাক্যমথগুণার্থং বোধয়-
তি কিং জহৎস্বার্থলক্ষণয়া, কিমজহৎস্বার্থল-
ক্ষণয়া, আহোস্তিৎ জহদজহৎস্বার্থলক্ষণয়া ইতি
ত্রিধা বিকল্প্য আদ্যে দূষণমাহ । অত্রত্বিত্তি ।
অত্র তত্ত্বমসীতিবাক্যে জহৎস্বার্থলক্ষণা ন সং-
গচ্ছতে ইত্যম্বয়ঃ ।

তদেব দর্শয়িতুং জহৎস্বার্থলক্ষণায়াঃ উ-
দাহরণং তাবদাহ । গজায়ামিত্যাদিঃ ।

মানান্তরবিরোধে তু মুখ্যার্থন্যাপরিগ্রহে ।
মুখ্যার্থেনাবিনাভূতে প্রবৃ্ত্তিলক্ষণেষ্ম্যতে ইতি
বচনাৎ গজায়াং ঘোষাবস্থানাসম্ভবাৎ গজা-
য়াং ঘোষইতি বাক্যস্য মুখ্যার্থে বিরোধে

সতি মুখ্যমর্থঃ পরিত্যজ্য লক্ষণয়া বৃত্ত্যাতৎ-
সম্বন্ধিনি তীরে ঘোষাবস্থানপ্রতিপাদনাৎ ত-
ত্র জহৎস্বার্থলক্ষণাদীকারোযুজ্যতে ইত্যাহ ।
তত্রৈত্যাदिঃ । আধারাধেয়ভাবলক্ষণং সৰ্ব্বথা
পরিত্যজ্যেত্যর্থঃ ।

তদ্ব্যমসীতিবাক্যে প্রাক্ প্রতিজ্ঞাতং জহৎ-
স্বার্থলক্ষণাসম্ভবমাবিক্করোতি । অত্রদ্বিত্যা-
দিঃ । তুশব্দঃ পূৰ্ব্বস্মাদৈবম্যং দ্যোতয়তি ।
তদ্ব্যমসীতিবাক্যে পরোক্ষাপরোক্ষচৈতন্যক-
ত্বলক্ষণস্য বাক্যার্থস্য বিরোধাতাবাৎ পরো-
ক্ষদ্বাপরোক্ষদ্বপ্রতিপাদকত্বাংশে বিরোধাৎ
চৈতন্যকত্বে বিরোধাতাবাৎ গঙ্গাঘোষাদি-
বাক্যবৎ সৰ্ব্বাঙ্গনা মুখ্যার্থপরিত্যাগাসম্ভবাৎ
জহৎস্বার্থলক্ষণা ন সম্ভবতীত্যর্থঃ ।

তত্র হেতুমাহ । ভাগান্তরমিত্যাदिঃ ।
বিরুদ্ধয়োঃ পরোক্ষদ্বাপরোক্ষদ্বয়োৰেকদ্বাস-
ম্ভবেন তদ্ব্যাগেপি চৈতন্যস্য ভাগসৈক্যত্বে
বিরোধাতাবাৎ ত্যাগোন যুজ্যতে ইত্যর্থঃ ।

ননু যথা গঙ্গায়াং ঘোষঃ প্রতিবসতীতি
বাক্যে গঙ্গাপদং স্বার্থং পরিত্যজ্য অসম্বন্ধিতী

রূপদার্থঃ লক্ষয়তি তথা তত্ত্বমসীতিবাক্যে
তৎপদং স্বার্থঃ পরোল্লঙ্ঘ্যাদিবিশিষ্টং পরিত্য-
জ্য জীবচৈতন্যং লক্ষয়তু এবং ত্বম্পদমপি-
স্বার্থঃ কিঞ্চিজ্জ্ঞাদিবিশিষ্টং পরিত্যজ্য ঈ-
শ্বরচৈতন্যং বা লক্ষয়তু তস্মাৎ জহৎ স্বার্থ-
লক্ষণৈব ভবদ্বিত্যাশঙ্ক্য নিরাকরোতি । ন-
চেত্যাদিঃ ।

নিরাকরণপ্রকারমেবাহ । তত্রৈত্যাদিঃ ।
শ্রুতবাক্যস্য মুখ্যার্থবিরোধে মুখ্যার্থসম্বন্ধি-
ন্যশ্রুতপদার্থে লক্ষণেতি সর্বজনসিদ্ধং । ত-
থা চ গজায়াং ঘোষঃ ইত্যত্র শ্রুতবাক্যার্থস্য
গজাঘোষয়োরাধারাধেয়ভাবসম্বন্ধস্য বিরো-
ধে সতি শ্রয়মাণং গজাপদং স্বার্থপরিত্যাগেন
তীরপদার্থঃ লক্ষয়তীতিযুক্তং গজাপদার্থস্য
তীরপদার্থপ্রতীতিসাপেক্ষত্বাৎ । ইহ তু শ্রয়-
মাণতত্ত্বপদয়োর্মুখ্যতয়ৈব তদর্থসর্বজ্ঞত্ব-
কিঞ্চিজ্জ্ঞাদিবিশিষ্টপ্রতীতো সত্যামপি
লক্ষণয়া তৎপদেন ত্বংপদার্থপ্রতীত্যপেক্ষা-
ভাবাৎ ত্বংপদেন তৎপদার্থপ্রতীত্যপেক্ষা-
ভাবাচ্চ, মুখ্যার্থে সম্ভবতি লক্ষণায়াঅন্যায়-

ত্বাং জহৎস্বার্থলক্ষণাপি ন সম্ভবতীত্যর্থঃ ।

দ্বিতীয়ং দৃষয়তি । অত্রৈত্যাदिঃ । অত্র-
তত্ত্বমসীতিবাক্যে অজহৎস্বার্থলক্ষণাপি ন
সম্ভবতীত্যম্বয়ঃ ।

কুতইত্যতআহ । তত্রশোণেত্যাदिঃ ।
তত্র শোণোধাবতীত্যাদিবাক্যে শোণগুণস্য
গমনাসম্ভবেন বাক্যস্য মুখ্যার্থবিরোধে সতি
ক্ৰিয়মাণং শোণপদং স্বার্থাপরিত্যাগেন স্বাশ্র-
য়মশ্বাদিকং লক্ষয়তীতি যুক্তং । অত্র তু তত্ত্ব-
মন্যাদিবাক্যে তত্ত্বম্পদার্থস্য পরোক্ষদ্বাপ-
রোক্ষদ্বাদিবিশিষ্টচৈতন্যৈকত্বলক্ষণস্য মুখ্য-
বাক্যার্থস্য বিরুদ্ধত্বাৎ পরোক্ষদ্বাপরোক্ষ-
দ্বাপরিত্যাগেন তদ্বিশিষ্ট চৈতন্যলক্ষণার্থস্য
লক্ষিতত্বেপি তদ্বিরোধপরিহারাত্ভাবাদজহৎ-
স্বার্থলক্ষণা ন সম্ভবতীত্যর্থঃ ।

ননু তৎপদং স্বার্থবিরুদ্ধপরোক্ষদ্বাদিধর্ম্যং
পরিত্যজ্যাবিরুদ্ধচৈতন্যাংশাপরিত্যাগেন ত্বং
পদার্থকিঞ্চিজ্জদ্বাদিবিশিষ্টং জীবচৈতন্যং
লক্ষয়তু, ত্বংপদং বা স্বার্থবিরুদ্ধাপরোক্ষ-
দ্বাদিধর্ম্যং পরিত্যজ্যাবিরুদ্ধচৈতন্যাংশাপরি-

ত্যাগেন তৎপদার্থং সৰ্বজ্ঞত্বাদিবিশিষ্টমী-
শ্বরচৈতন্যং লক্ষয়ত, কিং ভাগলক্ষণাদী-
কারণেত্যশঙ্ক্য নিরাকরোতি। নচেত্যাদিঃ।
একেন তৎপদেন ত্বংপদেন বা স্বার্থাংশা-
পরিত্যাগেন পদার্থান্তরোভয়লক্ষণাসম্ভবাদি-
ত্যর্থঃ।

অজহৎস্বার্থলক্ষণাসম্ভবে হেত্বন্তরমাহ।
পদান্তরেণেত্যাদিঃ। তৎপদেন ত্বংপদেন
বা তত্তদর্থপ্রতীতৌ সত্যং লক্ষণয়া পুনরন্য-
তরসামান্যতরপ্রতীতাপেক্ষাভাবাদিত্যর্থঃ।

অতঃ পরিশেষাৎ তৃতীয়পক্ষ এবাদ্বীকর্ত-
ব্যহিত্যুপসংহরতি। তস্মাদিত্যাদিঃ। যস্মান্ত-
জ্ঞমস্যাদিবাক্যে জহৎস্বার্থলক্ষণাজহৎস্বার্থ-
লক্ষণয়োরসম্ভবঃ তস্মাৎ জহদজহৎস্বার্থলক্ষ-
ণয়া বিরুদ্ধাংশং পরিত্যজ্যাবিরুদ্ধাথ ওচৈত-
ন্যমাত্রং লক্ষয়তীতি যোজনা।

তত্র দৃষ্টান্তমাহ। যথেনিতি। যথা
সোয়ং দেবদত্ত ইতিবাক্যে প্রাপ্তজ্ঞজহৎস্বার্থ-
লক্ষণাজহৎস্বার্থলক্ষণয়োরসম্ভবেন তদর্থস্য
তৎকালতদ্দেশবিশিষ্টমৈতৎকালৈতদ্দেশবি-

শিষ্টস্য চ দেবদত্তলক্ষণবাক্যার্থস্য একস্মি-
 মংশে তৎকালৈতৎকালবৈশিষ্ট্যভাগে বি-
 রোধদর্শনাৎ তৎপরিত্যাগেনাবিরুদ্ধদেবদত্ত-
 পিণ্ডমাত্রং লক্ষয়তীত্যর্থঃ। মানাস্তরবিরোধ-
 ইত্যুক্তন্যায়েনেত্যর্থঃ।

উক্তমর্থং দার্ঢ্যান্তিকে যোজয়তি। তথা
 তত্ত্বমসীত্যাদিঃ। তথা তত্ত্বমস্যাদিবাক্য-
 স্যাপি পরোক্ষদ্বাপরোক্ষদ্বাদিবিশিষ্টচৈ-
 তন্যৈকত্বলক্ষণমুখ্যার্থপ্রতিপাদকদ্বাগম্যবাৎ
 জহদজহৎস্বার্থলক্ষণয়া বিরুদ্ধপরোক্ষদ্বাদি-
 বিশিষ্টাংশপরিত্যাগেনাবিরুদ্ধার্থগুচৈতন্য-
 মাত্রপ্রতিপাদকদ্বং তস্যেত্যর্থঃ।

অথগুচৈতন্যপ্রতিপাদকস্য তত্ত্বমসীতি-
 বাক্যস্যার্থং সপ্রপঞ্চমভিধায় ইদানীং যজু-
 ক্ষেদ্যানুভববাক্যার্থোবর্ণ্যতে ইত্যাহ। অ-
 থেত্যাদিঃ। গুরুমুখ্যামবকৃত্তত্ত্বমস্যাদিবা-
 ক্যপ্রবণাৎ দেহাদ্যহঙ্কারান্তজড়পদার্থসকলদৃ-
 শ্যবিলক্ষণপ্রত্যগাত্মনঃ শুদ্ধেন পরমাত্মনা স
 হৈকত্ববোধানন্তরং কশ্চিদধিকারী লঙ্ঘ্যবসরং
 সর্বোপাধিবির্নির্মুক্তং সচ্চিদানন্দৈকরসং অ-

নুভবেন জিজ্ঞাস্তরাচার্যোপনিষ্টমহং ব্রহ্মা-
স্মীতি বাক্যার্থমনুস্মরন্ স্বান্নানন্দমনুভবতী-
ত্যর্থঃ ।

তৎপ্রকারমাহ । এবমিত্যাदिना । এবং
সজ্জপেণ প্রকারেণাধিকারিণশ্চিহ্নবৃত্তিরূদে-
তীতি সম্বন্ধঃ ।

কদা উদেতীত্যপেক্ষায়ামাহ । আচা-
র্যেণেতি । আচার্যেণাবিষয়ে উপাধিরহিতে-
হসঙ্গে নিম্নলে চৈতন্যে শশশূদ্রায়মানাবিদ্যা-
য়া অহঙ্কারাদিশরীরান্তমিধ্যাপদার্থমধ্যমরো-
প্য তদপবাদপুরুষঃসরং তদ্বৎপদার্থো শোধ-
য়িত্বা তদ্বৎসীতিবাক্যেন অহদজহৎস্বার্থল-
ক্ষণয়া বিরুদ্ধাংশপরিত্যাগেনাথ গুণার্থচৈতন্যে
জ্ঞাতে সতীত্যর্থঃ ।

কিং বিষয়িনী চিত্তবৃত্তিরূদেতীত্যস্বশ-
কাং নিবারয়তি । অহমিতি । অহং প্রত্য-
গাত্মা পরংব্রহ্মাস্মীত্যহরঃ ।

ব্রহ্মানিত্যত্বশকাং নিরাকরোতি । নি-
ত্যেতি । বুদ্ধপদেন স্বপ্রকাশপরত্বেন জা-
ভ্যাদি ব্যবহৃদ্যাতে । মুক্তপদেন সর্বোপা-

ধিরাহিত্যং । শুদ্ধপদেনাবিদ্যাাদিদোষরাহিত্যং । সত্যমিত্যবিনাশিস্বভাবত্বং । পরমানন্দপদেন বৈষয়িকমনুষ্যানন্দাদিচতুর্ন্যথ-
ত্রজ্ঞানন্দপর্যাস্থানাং কর্মজন্যত্বেন সাত্তিশয়-
ত্বেন ক্ষয়িষুত্বেন চ তুচ্ছত্বাৎ তেভ্যোবিল-
ক্ষণং নিরতিশয়ানন্দস্বরূপত্বং প্রতিপাদ্যতে ।
অনন্তপদেন ঘটাদিবৎ পরিচ্ছেদরাহিত্যেন
দেশতঃ কালতঃ বস্তুতশ্চাপরিচ্ছিন্নত্বং বো-
ধ্যতে । অক্ষয়মিতি নানাত্বনিষেধেন একত্বং
বোধ্যতে ইত্যর্থঃ ।

ননু যথা দীপপ্রভা আদিত্যমণ্ডলং ন ব্যা-
প্নোতি ন চ প্রয়োজনমাস্তে তথা নিত্যশুদ্ধ-
স্বপ্রকাশমাত্মানং জড়চিত্তবৃত্তিঃ কথং বিষয়ী-
কৃত্যোদেতি কিং প্রয়োজনং বেত্যাশঙ্ক্যাহ ।
সাদ্বিত্যাদিঃ । সা চিত্তবৃত্তিঃ ন শুদ্ধব্রহ্মবিষ-
য়িনী কিন্তু অজ্ঞানবিশিষ্টপ্রত্যগভিন্নপরব্রহ্ম-
বিষয়িনী, সা চ চৈতন্যপ্রতিবিম্বসমলিতা সতী
চৈতন্যগতমজ্ঞানং নিবর্তয়তি । তস্যাশ্চৈত-
ন্যাবরকাজ্ঞাননিবৃত্তিরেব প্রয়োজনমিত্যর্থঃ ।

ননুধিকারিণস্তত্ত্বমস্যাদিবাক্যশ্রবণোৎপন্ন-

খণ্ডচৈতন্যবৃত্ত্য। তদাশ্রিতাজ্ঞানে নিবারিতে-
পি তৎকার্যস্য সকলচরাচরপ্রপঞ্চস্য প্রত্যক্ষ-
তয়া ভাসমানত্বাৎ কথমদ্বৈতসিদ্ধিরিত্যাশঙ্ক্য
কারণাজ্ঞাননাশে তৎকার্যসকলপ্রপঞ্চনাশা-
দদ্বৈতসিদ্ধিরিত্যেতৎ সদৃষ্টান্তমহ। তদে-
ত্যাদিঃ।

নহ্যজ্ঞাননাশেন তৎকার্যপ্রপঞ্চনাশো-
স্ত তথাপ্যখণ্ডাকারবৃত্তেরনিবৃত্তেঃ অদ্বৈত-
হানিরিত্যাশঙ্ক্যাহ। তদন্তত্বং তেতি। অ-
খণ্ডাকারচিহ্নবৃত্তেরপি অজ্ঞানতৎকার্যা-
ন্তত্বং তদ্বাৎ তন্নিবৃত্ত্য। তন্নিবৃত্তের্নাদ্বৈতহানি-
রিত্যর্থঃ।

ননু তথাপ্যখণ্ডাকারবৃত্তিপ্রতিবিম্বিতচৈ-
তন্যভাসসত্ত্বাৎ কথমদ্বৈতসিদ্ধিরিত্যাশঙ্ক্য-
হ। তত্রৈত্যাদিঃ। বৃত্তিনিবৃত্তৌ তৎপ্র-
তিবিম্বিতচৈতন্যস্য বিদ্যাবভাসনাসমর্থত্বাৎ
বৃত্ত্যুপাধিবাধেন তৎপ্রতিবিম্বিতচৈতন্যমপি চৈ-
তন্যমাত্রতয়া অবশিষ্যতে দর্পণোপাধিবিগমে
তৎপ্রতিবিম্বিতমুখাভাসস্য বিম্বভূতমুখমাত্র-
তাবশেষবদিত্যর্থঃ। অয়ং ভাবঃ, শোধিতত-

ত্বংপদার্থস্যাদিকারিণঃ তদা বিজ্ঞপ্তিতে গুরু-
 শাস্ত্রাদিত্যন্তত্ত্বমসীত্যুপদেশে অহং নিত্যশু-
 দ্ধবুদ্ধমন্তস্যস্বভাবপরমানন্দায়াথগুত্রজ্ঞা-
 ন্মীতি চিত্তবৃত্তিরুদয়মাসাদয়তি । তদানীমেব
 তস্যাভিব্যক্তাথগুচৈতন্যবলেন তত্ত্বপরিপী-
 ডিতাজ্ঞাননাশোভবতি । তদানীং তৎকা-
 র্যাস্য সর্বস্য নাশাৎ তদ্ব্যক্তিব্যক্তিরপি স্বয়মেব
 কতকরজোবৎ দারুমথনজনিতান্নিবৎ উদরস্থ-
 দুষ্টিজলশাস্ত্রাথপীততপ্তজলবচ্চ নষ্টাভবতি ।
 তদানীং তদাতাতাগোপি স্বোপাধিতূতবৃত্তি-
 নাশাৎ স্বপ্রকাশাত্মাবভাসনাসমর্থতয়া দপণ-
 বিগমে তদুপাধিকস্য স্বাধিষ্ঠানমুখমাত্রস্ববদ-
 ধিষ্ঠানমাত্রোভবতীতি বেদান্তসিদ্ধান্তরহস্য-
 মिति । অত্র তস্যানুভবঃ, লোকাচ্চ ভাস্তি
 পরমে ময়ি মোহজন্যাঃ স্বপ্নেন্দ্রজালমরুণীর-
 সমাবিচিহ্নাঃ । ব্যুৎপানকালইহন সূরলং বি-
 শুদ্ধপ্রত্যক্স্থখান্নিপরমামৃতচিত্তবৃত্তৌ । ম-
 ত্তঃপরং ন খলু বিশ্বমথাপি ভাস্তি ময্যেব পূর্ব-
 মপরং নরশৃঙ্গতুল্যং । মাযোৎপশ্যাত্তত্ত্বগুরুবাক্য-
 সমুৎখবোধভানুপ্রভাবিলসিতে কু গতং ন জা-

নে। নিরতিশয়স্বখাক্ষিপ্ৰকাশে পরেহস্মিন্
কথমিদমবিবেকাদুশ্লিতং প্রক্ৰণাব। কুণুগ-
তমধুনা তৎ দেশিকোবা। প্রতীক্ৰী। পরমবিম-
লবোধেহভ্যুপাধিতেহহং ন জানে ইতি।

তদেতৎসৰ্বং মনসি নিধায়োপসংহরতি।
প্রত্যগভিয়েতি।

ননু মনসৈবানুদ্রষ্টব্যং, মনসৈবেদমাশু-
ব্যাং, দৃশ্যতে ত্বগ্রয়া বুদ্ধ্যা, বুদ্ধ্যালোকনসাধো-
হস্মিন্ বস্তুন্যন্তমিতে যদি, বুদ্ধিযোগমুপাশ্রিত্য
মচ্ছিত্তং সততং ভব ইত্যাদিশ্রুতিস্মৃতীনাং, য-
তোবাচোনিবর্ত্তন্তেহপ্রাপ্য মনসাসহ, যন্মনসা ন
মনুতে, অন্যদেব তদ্বিদিতা দধৌহবিদিতা দধি,
অবিজ্ঞাতং বিজ্ঞানতাং বিজ্ঞাতমবিজ্ঞানতাং,
অনাশিনোহপ্রমেয়স্য, যদ্বিজ্ঞাতং ত্বয়া বিশ্রম-
ম বিজ্ঞাতমাত্মনা। তাত্যামন্যং পরং বিজ্ঞি-
যেদ্যং তজ্জড়মিত্যাশ্রুতিস্মৃতীনাঞ্চ পরস্প-
রবিরোধমাশঙ্ক্য পরিহরতি। এবঞ্চেত্যাदिঃ।
এবমুক্তপ্রকারেণ অজ্ঞাতচেতন্যস্য বৃত্তিব্যা-
প্যত্বাদীকারণে কলব্যাপ্যন্তে প্রতিষিদ্ধে স-
তীত্যর্থঃ।